

# ಕೊಂಕ್ಣಿಂತ್ಲೊ ಮಟೊವ್ಚೆ ಕಥಾ

377  
ಅ.ನಂ.ನಂ:



298  
Sh-Stories  
Kon  
20K



ಕರ್ನಾಟಕ ಕೊಂಕಣಿ ಪ್ರಾಚೀನ ಅಕಾಡಮಿ, ಮುಂಬೈ.



ದಶಮಾನ್ ಉತ್ಸವಾಚಿಂ ಪುಸ್ತಕ್: 2

Konkani;  
Konkani in  
Kannada script.  
A-novels

298  
#7 KON-  
80K



ಶಿ-  
Stamps

# ಕೊಂಕ್ಣಿಂತ್ಲೊ ಮಟೊ ಕಥಾ



ದೊಲ್ಪಿ, ಕಾಸ್ಸಿಯಾ

152



ಕರ್ನಾಟಕ ಕೊಂಕ್ಣಿ ಸಾಹಿತ್ ಅಕಾಡಮಿ

ಲಾಲ್‌ಭಾಗ್, ಮಂಗಳೂರ್.



**'KONKNNINTHLYO MOTVYO KATHA'** Work on Short Stories in Konkani by Mr Dlophy Cascia (Dolphy F. Lobo) for Decennial Books Series, published by Karnataka Konkani Sahitya Academy.

Book No.2

© **Karnataka Konkani Sahitya Academy**

*Publisher:*

A, DLO ' P04  
The Registrar,  
Karnataka Konkani Sahitya Academy,  
City Corporation Building,  
Lalbagh, Mangalore 575 003.

*D.T.P. Typeset:* D.F. Lobo

*Printer:*

Codialbail Press, Mangalore 575 003.

*Cover design:* David Alangar

*Cover layout:* Pinto Vamanjoor

*First Edition:* May 2004

*Price:* Rs.20/-



## ಸುರ್ದೀಲೆಂ ಉತಾರ್



ಆಮಿ ಕರ್ನಾಟಕ್ ಕೊಂಕ್ಣಿ ಸಾಹಿತ್ಯ ಅಕಾಡಮಿ ಸ್ಥಾಪನ್ ಜಾವ್ನ್ 10 ವರ್ಸಾಂ ಸಂಪ್ರಾನಾ, ಕೊಂಕ್ಣಿ ಸಾಹಿತ್ಯಾಚಾ ವಿವಿಧ್ ಪರ್ಕಾರಾಂಚೆರ್ ಧಾ ಪುಸ್ತಕಾಂ ಬರವ್ನ್, ತಿಂ ದಶಮಾನ್ ಉತ್ಸವಾಚೊ 'ಕೊಂಕ್ಣಿ ಉತ್ಸವ್' ಸಂಭ್ರಮ್ತಾನಾ ಮುಕೆಲ್ ಸಯ್ಯಾಚಾ ಹಾತಾನ್ ಸುಟವ್ನ್ ಉಜ್ವಾಡಾಯ್ತಾಯ್ ಮ್ಹಣ್ ಅಕಾಡಮಿಚಾ ಸರ್ವ್ ಸಾಂದ್ಯಾಂಚೆ ಜಮಾತಿಚೆರ್ ಠರಾಯ್ಲೆಂ. ತಶೆಂಚ್ ತಿಂ ಕೊಣೆ ಬರಂವ್ಪಿಂ ಮ್ಹಳ್ಳೆಂಯ್ ಸೂಚಯ್ಲೆಂ.

ಪುಸ್ತಕಾಂನಿ ಆಟಾಪ್ಲೆ ವಿಷಯ್ ಆನಿ ತಾಂಚೆರ್ ಅಧ್ಯಯನ್ ಕರುನ್ ಪ್ರಬಂಧ್ ಬರಯಿಲ್ಲೆ ಲೇಖಕ್ ಅಶೆ ಆಸಾತ್:

- |                                |                                  |
|--------------------------------|----------------------------------|
| 1. ಕೊಂಕ್ಣಿ ಕವನಾಂಚೆರ್ ನದರ್      | - ಶ್ರೀ ಹೆಚ್. ರಾಘವೇಂದ್ರ ರಾವ್,     |
|                                | ಶ್ರೀ ಸ್ವೀವನ್ ಕ್ವಾಡ್ರಸ್, ಪೆರ್ರುದೆ |
| 2. ಕೊಂಕ್ಣಿ ಮೆಚ್ಚೊ ಕಥಾ          | - ಶ್ರೀ ಡೊಲ್ಫಿ ಕಾಸ್ಸಿಯಾ           |
| 3. ಕೊಂಕ್ಣೆಂತ್ ಅಣ್ಕಾರ್ ಸಾಹಿತ್   | - ಶ್ರೀ ಫ್ರಾನ್ಸಿಸ್ ಡಿಕುನ್ಹಾ       |
| 4. ಲ್ಹಾನಾಂ ಭುರ್ಗ್ಯಾಂಚೆಂ ಸಾಹಿತ್ | - ಶ್ರೀ ಪ್ರವೀಣ್ ಫೆರ್ನಾಂಡಿಸ್       |
| 5. ಕೊಂಕ್ಣಿ ನಾಟಕಾಂ              | - ಶ್ರೀ ವಾಸುದೇವ್ ಶಾನುಭಾಗ್         |
| 6. ಮಹಿಳಾ ಸಾಹಿತ್                | - ಡಾ. ಕುಸುಮಾ ಪೈ                  |
| 7. ಜನಪದ್ ಸಾಹಿತ್                | - ಶ್ರೀ ವೆಂಕಟೇಶ್ ಮೇಸ್ತ್           |
| 8. ಕೊಂಕ್ಣಿ ಸಂಗೀತ್              | - ಶ್ರೀ ಲೆಸ್ಲಿ ಎನ್. ರೇಗ್          |
| 9. ಕೊಂಕ್ಣಿ ನೆಮಾಳಿಂ             | - ಶ್ರೀಮತಿ ಗ್ಲೇಡಿಸ್ ರೇಗ್          |
| 10. ಕೊಂಕ್ಣಿ ಕಾದಂಬರಿ            | - ಶ್ರೀ ಯು. ಎಸ್. ಶೆಣೈ             |

ಹ್ಯಾ ಪ್ರಬಂಧಾಂಚಾ ವಿಷಯಾಂಚೆರ್ ಲೇಖಕಾಂನಿ ಅಧ್ಯಯನ್ ಚಲವ್ನ್ ಮಟ್ಟ್ ಆವ್ಲೆಂತ್ ಹಿಂ ಪುಸ್ತಕಾಂ ತಯಾರ್ ಕೆಲ್ಯಾಂತ್, ಮ್ಹಣ್ತಾನಾ ತಿಂ ಗೂಂಡ್ ಸಂಸೊಧಾಚಿಂ ಲಿಖಿತಾಂ ಮ್ಹಣೊಂಕ್ ಜಾಯ್ನಾ. ಪುಸ್ತಕಾಚಿ ವಿಸ್ತಾರಾಯ್ ಚಡುಣ್ 50 ಪಾನಾಂ ಭಿತರ್ ಆಸೊಂಕ್ ಜಾಯ್ ಮ್ಹಣ್ ಆಮಿ ಠರಾಯಿಲ್ಲೆಂ. ಹೈ ಗಡಿ ಭಿತರ್ ಆನಿ ಸಾರ್ಕ್ಯಾ ವೆಳಾರ್ ಹೊ ವಾವ್ರ್ ಕೆಲ್ಲ್ಯಾ ಹ್ಯಾ ಲೇಖಕಾಂಕ್ ಆಮಿ ಅಭಿನಂದನ್ ಉಚಾರ್ತಾಂವ್. ಕೊಂಕ್ಣಿ ಸಾಹಿತ್ಯಾಚಾ ವಿವಿಧ್ ಪರ್ಕಾರಾಂನಿ ಕಿತೆಂ

ಪಳೆಂವ್ಕ್ ಮೆಳ್ತಾ ತೆಂ ಮಟ್ವಾನ್ ವಾಚ್ಪಾಂಕ್ ಸಾದರ್ ಕರ್ಚೊ ಶೆವೊಟ್ ಹ್ಯಾ ಲಿಖಿತಾಂಚೊ. ಹಿ 'ಸುಕ್ಲ್ಯಾ ನದರ್' ಯುವಜನಾಂಕ್ ತಶೆಂ ಮಾಲ್ಪಡ್ಪಾಂಕ್ ಉಪ್ಕಾರ್ತಲಿ ಮ್ಹಣ್ ಆಮ್ಚೊ ಭರ್ವಸೊ. ಹ್ಯಾ ಪ್ರಕಾರಾಂಚೆರ್ ಚಡ್ ಗುಂಡಾಯೆನ್ ಸಂಸೊಧ್ ಆನಿ ಅಧ್ಯಯನ್ ಚಲವ್ನ್ ಮೊಟೆಂ ಪುಸ್ತಕಾಂ ಬರಂವ್ಕ್ ಮನ್ ಆಸ್ಲಲ್ಯಾಂಕ್ ಪ್ರೇರಣ್ ದಿಂವ್ಚಾಕ್ ಹಿಂ ಪುಸ್ತಕಾಂ ಉಪ್ಕಾರ್ತಲಿಂ.

ಪುಸ್ತಕಾಂಚೆಂ ಪರಿಶೀಲನ್ ಕರುಂಕ್ ಸಹಕಾರ್ ದಿಲ್ಲ್ಯಾ ಶ್ರೀ ಎಡ್ವಿನ್ ಜೆ. ಎಫ್. ಡಿಸೋಜ, ಶ್ರೀ ಡೊಲ್ಫಿ ಲೋಬೊ, ಶ್ರೀ ಎಡಿ ನೆಟ್ಟೊ, ಶ್ರೀ ಪ್ರವೀಣ್ ಫೆರ್ನಾಂಡ್, ಶ್ರೀ ಮಾಧವ್ ಪೈ, ಶ್ರೀ ಹೆಚ್. ರಾಘವೇಂದ್ರ ರಾವ್- ಹಾಂಕಾಂ ಆಮಿ ಆಭಾರಿ ಜಾವ್ನಾಸಾಂವ್. ಡಿ. ಟಿ. ಪಿ. ಕರ್ನ್ ದೀವ್ನ್ ಛಾಪ್ಪಾಕ್ ವ್ಹೆಚಿ ತಯಾರಾಯ್ ಕೆಲ್ಲ್ಯಾ ಪುನವ್ ಪ್ರಕಾಶನಾಚಾ ಶ್ರೀ ಡೊಲ್ಫಿ ಲೋಬೊಕ್, ತಶೆಂ ವೆಳಾರ್ ಛಾಪುನ್ ದಿಲ್ಲ್ಯಾ ಛಾಪ್ಪಾನ್ಯಾಂಚಾ ಧನಿಯಾಂಕ್ ಆಮಿ ಕೃತಜ್ಞತಾ ಉಚಾರ್ತಾಂವ್.

ಹಿಂ ಧಾ ಪುಸ್ತಕಾಂ ಲಿಖುನ್, ತಿಂ ತಯಾರ್ ಕರ್ನ್ ದಿಲ್ಲ್ಯಾ ಹ್ಯಾ ಪುಸ್ತಕಾಂಚಾ ಬರವ್ಪಾಂಕ್ ಆಮಿ ವಿಶೇಷ್ ಧರಾನ್ ಅರ್ಗಾಂ ಉಚಾರ್ತಾಂವ್. ಮುಖ್ಲ್ಯಾ ಪಾನಾಂಚೊ ವಿನ್ಯಾಸ್ ಕೆಲ್ಲ್ಯಾ ಪಿಂಟೊ ವಾಮಂಜೂರ್- ಹಾಕಾ ಆಮಿ ಆಭಾರಿ.

ನಿಮಾಣೆ, ಪುಣ್ ಪುರ್ಲ್ಲ್ಯಾ ಕಾಳ್ಜಾನ್ ಆನಿ ಉಗ್ತಾ ಮನಾನ್ ಮಣಿಪಾಲ್‌ಚಾ ಟಿ. ಎಮ್. ಎ. ಪೈ ಫೌಂಡೇಶನಾಕ್ ಆನಿ ತಾಚೊ ಅಧ್ಯಕ್ಷ್ ಶ್ರೀ ಕೆ. ಕೆ. ಪೈ ಮಾಮಾಕ್, ತಾಣಿಂ ಹ್ಯಾ ಧಾ ಪುಸ್ತಕಾಂಚಾ ಯೋಜನಾಕ್ ಉದಾರ್ ಹಾತಾನ್ ಆಮ್ಕಾಂ ಆಧಾರ್ ದಿಲ್ಲ್ಯಾ ಪಾಸತ್ 'ದೇವ್ ಬರೆಂ ಕರುಂ' ಮ್ಹಣ್ತಾಂವ್.

ಮಂಗ್ಳುರ್  
21.04.2004

ಮಾ| ದೊ. ಅಲೆಕ್ಸಾಂಡರ್ ಡಿಸೋಜ್  
ಅಧ್ಯಕ್ಷ್



## ಮೊಜಿಂ ದೋನ್ ಉತ್ರಾಂ

ಹೊ ಪ್ರಬಂದ್ ಬರಂವ್ಚ್ಯಾಕ್ ಹಾಂವೆ ಸಬಾರ್ ಲೇಖನಾಂ, ಪುಸ್ತಕಾಂ, ಸ್ಮರಣ್ ಸಂಚಿಕಾಂಚೊ ಆಧಾರ್ ಘೆತ್ಲಾ. ಮ್ಹಾಕಾ ಗರ್ಜೆಚೆ ವಿಷಯ್ ಆನಿ ನಾಂವಾಂ ಹಾಂವೆ ವಿಂಚ್ಲಾಂತ್ ಆನಿ ಹ್ಯಾ ಪ್ರಬಂಧಾಂತ್ ಗುಂತ್ಲಾಂತ್. ಹಾಂತ್ಲೊ ವಾವ್ರ್ ಮ್ಹಜೊ, ಹಾಚೆಂ ರೂಪ್ ಮ್ಹಜೆಂ. ಮ್ಹಣ್ಚೆ ಉದ್ದೇಶ್ ಪೂರ್ವಕಿ ಹಾಂತುಂ ಹಾಂವೆ ಕಸಲೊಚ್ ಲೋಪ್, ದೋಷ್, ಚೂಕ್ ಆಧಾರುಂಕ್ ನಾ. ಹೆಂ ಲಿಖಿತ್ ಕೊಣಾಯ್ಕಿ ಉಪ್ಕಾರಾಕ್ ಪಡ್ಲೆಂ ತರ್ ಮೊಜೊ ವಾವ್ರ್ ಸಾರ್ಥಕ್ ಮ್ಹಣ್ ಚಿಂತ್ಲಾಂ. ಹೊ ಪ್ರಬಂಧ್ ಲಿಖ್ಚ್ಯಾಕ್ ಮ್ಹಾಕಾ ಆಪವ್ಣೆ ದೀವ್ನ್ ಆಮ್ಚಾಸ್ ದಿಲ್ಲ್ಯಾ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡಮಿಚೊ ಅಧ್ಯಕ್ಷ, ರಿಜಿಸ್ಟ್ರಾರ್ ಆನಿ ಸರ್ವ್ ಸಾಂದ್ಯಾಂಚೊ ಹಾಂವ್ ಉಪ್ಕಾರ್ ಭಾವ್ತಾಂ.

08.04.2004

ಡೊಲ್ಚಿ ಕಾಸ್ಸಿಯಾ

WORLD KONKANI LIBRARY



Accn No: 000298





## ಕೊಂಕಣಿಂತ್ಲೊ ಮಟೊವ್ಚೊ ಕಥಾ

ಮನಿಸ್ ರಾಜಾಂವ್ ಆಸ್ಚಿ ಜೀವಿ ಜಾವ್ನಾಸಾ. ತೊ ಹೆರ್ ಮನ್ಶಾತಿಂ ಪರಿಂ ಹಿಂಡಾಂತ್ ಜಿಯೆನಾ ಬಗಾರ್ ಎಕ್ಳೆ ಸಮಾಜೆಂತ್ ಜಿಯೆತಾ. ಆಪ್ಲೆಂಚ್ ಕುಟಾಮ್ ರಾಜಾಂವ್ ಯಾ ವಿಂಚುನ್ ತೊ ಆಪ್ಲ್ಯಾಚ್ಚೆ ಬಿಡಾರಾಂತ್ ವಸ್ತಿ ಕರ್ತಾ. ತಾಕಾ ಚಿಂತ್ಪಾಚೆಂ ಏಕ್ ವಿಶೇಷ್ ದೆಣೆ ಆಸಾ ದೆಕುನ್ ತೊ ಚಿಂತಾ, ಹೆರಾಂ ಆನಿ ಆಪ್ಲ್ಯಾ ಥಂಯ್ ಆಸ್ಲೊ ಫರಕ್, ಭೇದ್ ಪಾರ್ಕಿತಾ; ಹೆರಾಂ ಥಂಯ್ ಆಪ್ಲ್ಯಾಚಿ ಗರ್ಜ್ ಯಾ ಉಣೆಪಣ್ ಸಾಂಗೊಂಕ್ ಅಪೇಕ್ಷಿತಾ. ಆನಿ ತ್ಯಾ ಖಾತಿರ್ ಏಕ್ ಮಾಧ್ಯಮ್ ತೊ ಸೊಧ್ತಾ. ತೆಂ ಮಾಧ್ಯಮ್ ಜಾವ್ನಾಸಾ ಭಾಸ್. ಹಾಕಾ ಲಾಗೊನ್ ತೊ ಸಂಸಾರಾಂತ್ಲ್ಯಾ ಸರ್ವ್ ಜೀವಿಂ ಪ್ರಾಸ್ ಉಂಚ್ ಜಾವ್ನಾಸಾ.

ಭಾಶೆಕ್ ಉಸ್ವಾಸಾಚಿ ಗರ್ಜ್ ಆಸಾ. ಪುಣ್ ತಿಚೊ ಜಲ್ಮ್ ಉಸ್ವಾಸಾ ಥಾವ್ನ್ ಜಾಲ್ಲೊ ನ್ಹಯ್. ಭಾಸ್ ಮನ್ಶಾಚಿ ಸಮ್ಜಣಿ ಆನಿ ರಾಜಾಂವಾ ಥಾವ್ನ್ ಉಬ್ಜಾತಾ. ಹ್ಯಾ ಸಂಸಾರಾಂತ್ಲಿ ಖಿಂಚಿಯ್ ಜೀವಿ ಉಲಂವ್ಕ್ ಸಕಾನಾ, ಮನ್ಶಾ ಶಿವಾಯ್. ರಾಜಾಂವ್ ಯಾ ಚಿಂತ್ಪಾ ಸಕತ್ ಆಸ್ಲ್ಯಾಕ್ ಮಾತ್, ಭಾಸ್ ಪರ್ವಡ್ತಾ. ಭಾಸ್ ಉಚಾರ್ ಕರ್ಚಿ ರೀತ್-ಉಲೊಣೆ ಮನ್ಶಾಕ್ ಮಾತ್, ಆಸಾ. ದೆಕುನ್ ಭಾಸ್ ಮನ್ಶಾಕುಳಾಚೆಂ ಅತೀ ಮೊಲಾದಿಕ್ ದಾಯ್ಜ್ ಜಾವ್ನಾಸಾ, ಅಶೆಂ ಮ್ಹಣ್ತಾ ಪ್ರಖ್ಯಾತ್ ಭಾಷಾ-ವಿಜ್ಞಾನಿ ಸಿ. ಎಫ್. ಹೊಕೆಟ್.

ಭಾಸ್ ಮ್ಹಣ್ಲೆ ಉತ್ರಾಂಚಿ ಘೊಳವ್ಣಿ ಮನ್ಶಾಂ ಥಂಯ್ ಪರಸ್ಪರ್ ಸ್ಪಂದನ್, ಸಂಬಂಧ್, ಸಂಪರ್ಕ್ ಕರುಂಕ್ ಆಸ್ಚಿ ವಾಟ್ ಯಾ ವಾಹಕ್. ಹೈ ಭಾಶೆವಿಶಿಂ ಸಭಾರ್ ಭಾಷಾ ವಿಜ್ಞಾನಿಂನಿ ತಾ'ತಾಂಚಾ ಚಿಂತ್ಪಾ-ಅನುಭವಾ ಪ್ರಕಾರ್ ವ್ಯಾಖ್ಯಾನ್ ಕೆಲ್ಲೆಂ ಆಸಾ. ಕಿತ್ಲೆ ಸಲಿಸಾಯೆನ್ ಆನಿ ಸಸಾರಾಯೆನ್ ಭಾಸ್ ಆಮಿ ಉಲಯ್ತಾಂವ್ ತ್ಯೆಚ್ ಪರಿಂ ಭಾಶೆಚೆಂ ವ್ಯಾಖ್ಯಾನ್ ಕರುಂಕ್ ಸಲೀಸ್ ನ್ಹಯ್. 'ಎಕ್ಳೆ ಸಮಾಜೆಂತ್ ಪರಸ್ಪರ್ ವ್ಯವಹಾರಾಕ್ ಗಳ್ಸುಂಚಾ ಯಾದೃಚ್ಚಿಕ್ ಧ್ವನಿ ಸಂಕೇತಾಂಚಿ ವ್ಯವಸ್ಥಾ'ಚ್ ಭಾಸ್ ಜಾವ್ನಾಸಾ - ಹೆಂ ಉಮಾಣೆ ಲೊಕಾಮೊಗಾಳ್ ಜಾಲಾಂ.

ಮೆಟ್ಟ್ಯಾನ್ ಸಾಂಗ್ಚೆಂ ತರ್ ಭಾಸ್ ಮ್ಹಳ್ಳಿ ತಿ, ಅರ್ಥ್ ಸಮ್ಜೊನ್ ಘೆಂವ್ಕ್ ಯಾ ಸಮ್ಜಾಂವ್ಕ್ ಆಸ್ಚಿ ಧ್ವನಿ ಸಂಕೇತಾಂಚಿ ಏಕ್ ಮಾಂಡಾವಳ್ ಯಾ ಘಡಾವಳ್. ಮನ್ಶಾ ಸವೆಂ ಭಾಶೆಚೊಯ್ ಉಗಮ್ ಜಾಲಾ ಮ್ಹಳ್ಳ್ಯಾ ವಾದಾಕ್ ಪ್ರತಿವಾದ್

ಆಸ್ತೊನ್ನಾ.

ವಿವಿಧ್ ಜಾಗ್ಯಾಂನಿ ಯಾ ವರಾರಾಂನಿ ವಸ್ತೆಕ್ ರಾವ್‌ಲ್ಲಾ ಮನ್ಯಾಂನಿ ತಾ'ತಾಂಚೆ ಗರ್ಜೆ ಆನಿ ಮರ್ಜೆ ತೆಕಿದ್ ತೊಂಡಾ ಥಾವ್ನ್ ವಿವಿಧ್ ಆವಾಚ್ ಆನಿ ಧ್ವನಿ ವಾಪಾರುನ್ ಸಬ್ದಾಂಚೆಂ ರಚನ್ ಕರುನ್ ತಾಕಾ ಅರ್ಥ್ ದಿಲೊ. ಆನಿ ಹ್ಯಾ ಸಬ್ದಾಂಚೊ ವಾಪಾರೊ ಏಕ್ ಘಡಾವಳ್ ಯಾ ಮಾಂಡಾವಳೆನ್ ಗಳ್ಳುನ್ ಆಪ್ಣಾಕ್ ಭಗ್ಚೆಂ ಪೆಲ್ಯಾಕ್ ಸಾಂಗೊಂಕ್ ಶಿಕ್ಲೊ ಆನಿ ದುಸ್ರೊ ಹಾಣೆ ವಾಪಾರ್ಲೆ ಆವಾಚ್ ಯಾ ಸಬ್ದ್ ಸವ್ಣೊಂಕ್ ಸಕ್ಲೊ. ತೆಚ್ಚ್ ಆವಾಚ್ ಯಾ ಸಬ್ದ್ ಪ್ರತಿ ಚಾವ್ನ್ ತಾಣೆಂಯ್ ವಾಪಾರುನ್ ಪಯ್ಲ್ಯಾಕ್ ಪಾಟಿಂ ದಿಲೆ. ಹಿ ಪ್ರಕ್ರಿಯಾ ಸಂಭಾಷಣ್ ಜಾಲೆಂ, ಮ್ಹಣ್ಣೆ ಭಾಶೆಚೊ ವಾಪಾರೊ ಜಾಲೊ.

ಆಮ್ಚಿ ಕೊಂಕ್ಣಿ ಏಕ್ ಪ್ರಾಚೀನ್ ಇಂಡೋ ಆರ್ಯನ್ ಭಾಸ್ ಜಾವ್ನಾಸಾ. ಅಗಣಿತ್ ವರ್ಸಾಂ ಆದಿಂ ವೇದ್‌ಕಾಳಾ ಥಾವ್ನ್ ಹೈ ಭಾಶೆಕ್ ತಿಚೊಚ್ಚ್ ಮ್ಹಳ್ಳೊ ಏಕ್ ಇತಿಹಾಸ್ ಆಸಾ.

ಡಾ. ರಾಮ್ ಮನೋಹರ್ ಲೋಹಿಯಾ ಸಾಂಗ್ತಾ, 'ಕೊಂಕಣಿ ಭಾರತ್ ಉಪಖಂಡಾಚಿ ಅತ್ಯಂತ ಮಧುರ್ ಆನಿ ಸುಂದರ್ ಭಾಸ್ ಮ್ಹಣ್ಣ್ಯಾಂತ್ ಕಾಂಯ್ಚ್ ದುಭಾವ್ ನಾ.'

ಪ್ರಾಕೃತ್ ಭಾಶೆ ಥಾವ್ನ್ ಜನ್ಮಾಲ್ಲಿ ಆಮ್ಚಿ ಕೊಂಕ್ಣಿ ದೆವಾಚಿ ಭಾಸಾಯಿ ಮ್ಹಣ್ ಸಾಂಗ್ತಾಲೆ ಮ್ಹಳ್ಳೊ ಉಲ್ಲೇಖ್ ಆಸಾ. ಸಾಹಿತ್ಯ, ಸಂಸ್ಕೃತಿ ಆನಿ ಸಂಶೋಧನ್ ಹ್ಯಾ ತೀನ್ ಸ್ಥರಾಂನಿ ಆಮ್ಚ್ಯಾ ಕೊಂಕ್ಣಿಚಿ ಪ್ರಗತಿ ಜಾಯಿತ್ ಆಸಾ.

### ಸಾಹಿತ್ ಭಂಡಾರಾ ಥಾವ್ನ್


ಭಾಷೆಚೆಂ ಭಂಡಾರ್ ಜಾವ್ನಾಸಾ ಸಾಹಿತ್ಯ. ಖಂಚ್ಕೆ ಭಾಷೆಚೆಂ ಸಾಹಿತ್ಯ ಅಖಂಡ್ ಆನಿ ಗುಂಡಾಯೆಚೆಂ ಆಸಾ, ತಿ ಭಾಸ್ ನಿಜಾಯ್ಕಿ ಗ್ರೇಸ್ತ್ ಜಾವ್ನಾಸಾ ಮ್ಹಣೈತ್.

ಆಮ್ಚ್ಯಾ ಕೊಂಕ್ಣಿ ಸಾಹಿತ್ಯಾಂತ್ ಮಟ್ಟಿ ಕಥಾ, ಕಾದಂಬರಿ, ಕವಿತಾ, ಪದಾಂ - ಹ್ಯಾ ವಿಭಾಗಾಂನಿ ಗೊಂಯ್, ಕರ್ನಾಟಕ್, ಮಹಾರಾಷ್ಟ್ರ್ ಆನಿ ಕೇರಳಾಂತ್ ರೋಮಿ, ನಾಗರಿ, ಕಾನಡಿ, ಮಲೆಯಾಳಮ್ ಆನಿ ಉರ್ದು (ಅರೇಬಿಕ್) ಲಿಪಿಂನಿ ಜಾಯಿತ್ಲೊ ವಾವ್ರ್ ಜಾಲ್ಲೊ ಆಸಾ. ಹೆರ್ ಪರ್ಮಾರಾಚೆಂ ಸಾಹಿತ್ಯ ರಚನ್ ಜಾಲಾಂ ತರೀ ಬೋವ್‌ಚ್ಚ್ ಪಾತಳ್ ಆಸಾ. ಕ್ರಿಸ್ತಾಂವ್ ಧಾರ್ಮಿಕ್ ಪಂಗ್ಡಾನ್ ಧಾರ್ಮಿಕ್

ವಿಷಯಾಚೆರ್ ರಚ್ಲೆಂ ಯಾ ಛಾಪ್ಲೆಂ ಸಾಹಿತ್ಯ್ ಖೊಬ್ ಆಸಾ. ಪುಣ್ ಹೆಂ ಫಕತ್ ಕ್ರಿಸ್ತಾಂವ್-ಕಥೊಲಿಕ್ ಕೊಂಕ್ಣಾಂಕ್ ಮಾತ್ ಉಪ್ಯಾರಾಕ್ ಪಡ್ಚೆಂ ದೆಕುನ್ ತಾಚಿ ಪರಿಮಿತಿ ತಿತ್ಲಾರ್ಚ್ ರಾವ್ಚ್ಯಾ.

ಹ್ಯಾ ಸಾಹಿತ್ಯಾಂತ್ ಪ್ರಮುಖ್ ತೀನ್ ಭಾಗ್ ಕೆಲ್ಲೆ ದಿಸ್ತಾತ್. ಪ್ರಬಂದ್, ಕಾದಂಬರಿ ಆನಿ ಮಟ್ವೊ ಕಥಾ. ಪುಣ್ ಹಾಂತುಂ ಕಾದಂಬರಿ ಆನಿ ಮಟ್ವೊ ಕಥಾ - ಹೆ ದೋನ್ ಪರ್ಕಾರ್ ಭಾರಿಚ್ಚ್ ಲೊಕಾಮೊಗಾಳ್ ಜಾವ್ನಾಸಾತ್. ಕಾದಂಬರಿ ಏಕ್ ಕಥಾಗ್ರಂಥ್ ಮ್ಹಣ್ ಘೆತ್ಲಾರ್ ಮಟ್ವಿ ಕಾಣಿ ಜಿವಿತಾಂತ್ಲ್ಯಾ ಘಡಿತಾಚಿ ರ್ಪುಳಕ್ ಮ್ಹಣ್ ಲೆಕ್ಕೆತ್. ಕಾದಂಬರಿ ವಾಚ್ತಲ್ಯಾಕ್ ಚಡಾವತ್ ಜಾವ್ನ್ ಮಟ್ವೊ ಕಥಾಯ್ ಆವಡ್ತಾತ್. ಪುಣ್ ಮಟ್ವೊ ಕಥಾ ಮಾತ್ ವಾಚ್ತಲ್ಯಾಕ್ ಕಾದಂಬರಿ ವಾಚುನ್ ಕಾಡ್ಚೆ ತಿತ್ಲೊ ವೇಳ್ ಆನಿ ಸೊಸ್ಣಿ ಕಾಯ್ ಬಹುತೇಕ್ ಜಾವ್ನ್ ಆಸಾನಾ. ಕಾದಂಬರಿಂತ್ಲೆ ಪಾತ್ರ್, ಘಟನಾಂ, ಪರಿಸರ್, ಸಂಬಂಧ್, ಭಾಸ್, ಘಡಾವಳ್ ಮೂಳ್ ಕಥಾ ವಸ್ತು ಸವೆಂ ವಾಚ್ಪ್ಯಾಕ್ ಪ್ರೇರಿತ್ ಕರ್ತಾತ್ ತರ್ ಮಟ್ವಿ ಕಥಾ ಎಕೆ ಬಸ್ಲೆಚೆರ್ ವಾಚುನ್ ಕಾಬಾರ್ ಕರ್ಚಿ ಆತುರಾಯ್ ಉಬ್ಜಾಯ್ತಾ. ಹಾಂತೆಂ ಘಡಿತ್ ಯಾ ತಿ ರ್ಪುಳಕ್ ವಾಚ್ಪ್ಯಾಚ್ಯಾ ಮನೋಪಟಲಾಚೆರ್ ಆಪ್ಲಿ ಮ್ಹೊರ್ ದಾಂಬುನ್ ಪಾಶಾರ್ ಜಾವ್ನ್ ವ್ಹೆತಾ. ಕಥಾವಸ್ತು, ಶೈಲಿ, ಆರಂಭ್, ಅಂತ್ಯ - ಹ್ಯಾ ಮಧೆಂ ವಾಚ್ಪ್ಯಾಚಿ ಆತುರಾಯ್ ವಾಡವ್ನ್ ವ್ಹರ್ತಾ. ತಾಚೆಂ ಶಿರೋನಾಂವ್ ವಾಚ್ಪ್ಯಾಕ್ ತಿ ಕಾಣಿ ವಾಚ್ಪ್ಯಾಕ್ ಆಕರ್ಷಿತ್ ಕರುನ್ ತಾಂಡುನ್ ಧರ್ತಾ. ಕಾಣ್ಯೆಚೊ ಶಿಖರ್ ಆನಿ ಅಂತ್ಯ್ ಸಾ'ಸಾಂಗಾತಾ ಆಸೊನ್ 'ಸಸ್ಪೆನ್ಸ್' ಉಘಡ್ತಾ ತರ್ ತಿ ಕಥಾ ವಾಚ್ಪ್ಯಾಚೆ ಮತಿಂತ್ ಸಭಾರ್ ಕಾಳಾಕ್ ಖಿಂಚೊನ್ ಬಸ್ತಾ. ತವಳ್ ತಿ ತ್ಯಾ ವಾಚ್ಪ್ಯಾಕ್ ಪಸಂದ್ ಜಾಲ್ಲಿ ಕಥಾ ಜಾತಾ.

ಒ. ಹೆನ್ರಿಚೊ ಮಟ್ವೊ (ಚಿಕ್ಕಿ) ಕಥಾ ಸಂಸಾರಾರ್ ನಾಂವಾಡ್ಲ್ಯಾತ್. ಹೆರ್ ಸಾಹಿತಿ ಯಾ ಕಥಾಂಗಾರಯಿ ಹ್ಯಾ ಕ್ಷೇತ್ರಾಂತ್ ಜಾಯಿತ್ತೆ ಫಾಮಾದ್ ಜಾಲ್ಲೆ ಆಸಾತ್, ಜಾತೇ ಆಸಾತ್. ಮಟ್ವೊ ಕಥೆಚಿ ಕಥಾವಸ್ತು ಘೆವ್ನ್ ತಿ ವಿಸ್ತಾರಾವ್ನ್ ಕಾದಂಬರಿ ಬರವ್ಪೆತ್. ಪುಣ್ ಹೆಂ ವಿಧಾನ್ ಮಾತ್ಲ್ಯಾ ಕಷ್ಟಾಂಚೆಂ. ಕಾದಂಬರಿ ರಚನ್ ಕರ್ಚೆಂ ತಿತ್ಲೊ ಸುಲಭಾಯೆಚೆಂ ಕಾಮ್ ನ್ಹಯ್. ಸುರ್ವಿಲಿ ತಯಾರಾಯ್ ಖೊಬ್ ಕರಿಜಾಯ್ ಪಡ್ತಾ. ತಶೆಂಚ್ ಮಟ್ವಿ ಕಥಾ ಎಕೆ ಬಸ್ಲೆಚೆರ್ ವಾಚುನ್ ಜಾಂವ್ಚಿ ದೆಕುನ್ ತಾಪುಡ್ತಪ್ ಬರವ್ನ್ ಕಾಡ್ಚೆತ್. ತೆಂ ಕಾಮ್ ಬೋವ್ಚ್ ಸಲೀಸಾಯೆಚೆಂ ಮ್ಹಣ್ ಕೊಣ್ಣೆಯೀ ಚಿಂತಾ ತರ್ ಹಿ ಚೂಕ್ ಸವ್ಣೆಗಿ ಜಾವ್ನ್ ಆನ್ಯೆಕೆ ರಿತಿನ್ ಘಟ್ ಜಾವ್ನಾಸಾ.





ಮಟ್ಟ ಕಥಾ ವಾಚನಾ ಚೊಕ್ಕಿಟ್ ತೊಂಡಾಂತ್ ಘಾಲ್ವೆಬರಿಂ ಭಗ್ಗೊ ತರ್ ಕಾದಂಬರಿ ವಾಚನಾ ಆವಾಳೊ ತೊಂಡಾಂತ್ ಘಾಲ್ನ್ ಚಾಬೊನ್, ಘೊಳಯಿಲ್ವೆಪರಿಂ ಜಾತಾ ಮ್ಹಣ್ ಕೊಣ್‌ಯೀ ವಾಚ್ಪಿ ಸಾಂಗ್ತಾ ತರ್ ತಾಚಾ ಅನುಭವಾಚಿ ವರವ್ಣಿ ಕರುಂಕ್ ಥೊಡೆ ತ್ರಾಸ್ ಜಾತಲೆಚ್. ಕಿತ್ಯಾ, ತಾಚೊ ತೊ ಖಾಸ್ಗಿ ಅನುಭವ್. ತಾಣೆ ಕೆಲ್ಲಿ ವಿಂಚವ್ನ್, ರುತಾ ಕೆಲ್ಲಿ ಘೊಳವ್ಣಿ ತಿ ತಾಚಿಚ್ಚ್. ದೆಕುನ್ ವಾಚ್ಪ್ಯಾಂಕ್ ಕೆದ್ನಾಂಯ್ ಲೇಖಕಾಂನಿ ಉಂಚ್ಚ್ಯಾ ಸ್ಥಾನಾರ್ ಬಸಯ್ಚ್ಯಾಯ್ ಮ್ಹಣ್ತಾತ್. ಲೇಖಕಾನ್ ಕಾಣಿ ಬರಯ್ತಾನಾ ಮತಿಂತ್ ಘೆತ್ಲಲೊ ಉದ್ದೇಶ್, ಅರ್ಥ್ ಆನಿ ಸಂದೇಶ್ ವಾಚ್ಪ್ಯಾಕ್ ತಾಚೆ ಪರಿಪಿಕಾಯೆ ತೆಕಿದ್ ಕಳೆತ್ ಜಾತಾ ಶಿವಾಯ್ ಲೇಖಕಾ ತಸಲೊಚ್ಚ್ ಅನುಭವ್ ಜಾಯ್ನಾ. ಹಾಂತುಂ ಚಡ್, ಉಣೆ ಆಸ್ತಾಚ್ಚ್.

ಭಾಷೆಚೆರ್ ಬರೆಂ ನಿಯಂತ್ರಣ್, ಪ್ರಭಾವಿಕ್ ಕಥಾ ವಸ್ತ್, ವಾಚ್ಪ್ಯಾಂಚಿ ಮನೋಸ್ಥಿತಿ, ವೇಳ್-ಕಾಳ್ ಆನಿ ಕಾಣ್ಯೆಚ್ಚೆ ಸುರ್ವಾತೆ ಧಾವ್ನ್ ಆಖೇರ್ ಪರ್ಯಾಂತ್ಲೊ ವ್ಹಾಳೊ ಸಾಂಬಾಳುನ್ ದವರ್ಚಿ ಶ್ಯಾಥಿ ಜರ್ ಎಕಾ ಲೇಖಕಾಕ್ ನಾ ತರ್ ತೊ ಲೇಖಿಕ್ ತಾಚಾ ಪ್ರಯತ್ನಾಂತ್ ಜರೂರ್ ಸಲ್ವಾತಾ. ತಿ ಕಥಾ ಆಲ್ಪಿ ಜಾತಾ, ಅಲ್ಪ ಕಾಳಾಕ್ ಬಾಳ್ವೊನ್, ಸಲ್ವೊನ್ ಥೊಡ್ಯಾಚ್ ತೇಂಪಾನ್ ವಾಚ್ಪ್ಯಾಚೆ ಮತಿ ಧಾವ್ನ್ ಆಳ್ವೊನ್ ವ್ಹೆತಾ. ಅಸಲ್ಮೆ ಮುಟ್ವೆ ಕಾಣ್ಯೆಚೆಂ ಆವ್ಯಾಂನಿ ಮುಟ್ವೆಂಚ್ ಜಾವ್ನ್ ವ್ಹೆತಾ.

### ಕಾಣ್ಯೆಚ್ಯಾ ಜಲ್ಮಾ ಧಾವ್ನ್

ಆಮ್ಚೆ ಕೊಂಕ್ಣಿಂತ್ ಸ್ವಂತ ಮುಟ್ವೆ ಕಾಣ್ಯೆಚೊ ಜಲ್ಮ್ ಜಾವ್ನ್ ಕಾಂಯ್ 50-60 ವರ್ಸಾಂ ಜಾಲಿಂ ಮಾತ್ ಮ್ಹಳ್ಳಿ ಸಂಗತ್ ಸತ್ ಮಾತ್ ನ್ಹಯ್ ಪಾತ್ಯೆಜಾಯ್‌ಚ್ ಪಡ್ತಾ. 1950-ವ್ಯಾ ವರ್ಸಾಂತ್ ಸಾಹಿತಿ ಜೊ. ಸಂ. ಆಲ್ಕಾರಿಸಾಚಿ 'ಆಂಜೆಲ್' ಸ್ವತಂತ್ರ್ ಕಾದಂಬರಿ ಪುಸ್ತಕಾ ರುಪಾರ್ ಸಪ್ತಂಬ್ರಾಚೆ 8-ವೆರ್ ಮೊಂತಿ ಘೆಸ್ತಾ ದಿಸಾ, ಕೊಂಕ್ಣಿ ನಾಟಕ್ ಸಭಾ ಮಂಗ್ಳೂರ್ (ರಿ) ಹಾಚೆ ದ್ವಾರಿಂ ಪ್ರಕಾಶ್ ಜಾತಚ್ಚ್ ಕೊಂಕ್ಣಿಂತ್ ಸ್ವಂತ ಆನಿ ಕಾಲ್ಪನಿಕ್ ಕಾಣಿಯೆಚೊ ಜಲ್ಮ್ ಜಾಲೊ. ತ್ಯಾ ನಂತರ್ ಪಾಟಾಪಾಟ್ ಸ್ವಂತ ಮುಟ್ವೆ ಕಾಣಿಯಾಂಚೆಂ ರಚನ್ ಬಳಾನ್ ಆನಿ ವೆಗಾನ್ ಜಾಲೆಂ.

1912-ವ್ಯಾ ವರ್ಸಾ ಮಂಗ್ಳೂರಿ ಕೊಂಕ್ಣಾಂನಿ 'ಕೊಂಕ್ಣಿ ದಿವರ್ಣಿ' ಪತ್ರ್ ಫಾಯ್ಸ್ ಕರುಂಕ್ ಆರಂಭ್ ಕೆಲ್ಲ್ಯಾ ಲಗಾಯ್ತ್ ಕೊಂಕ್ಣಿಂತ್ ಅನುವಾದಿತ್ ಕಾದಂಬರಿ ಆನಿ

ಮುಚ್ಚೋ ಕಥಾ ಚಡ್ ಪ್ರಕಟ್ ಚಾಂವ್ಕ್ ಲಾಗ್ಲೊ. ಬುಕಾ ರುಪಾರ್ ಚಡಿತ್ ಮಾಪಾನ್ ಇಂಗ್ಲಿಷ್ ಭಾಷೆಚೆಂ ಸಾಹಿತ್ಯ್ ಕೊಂಕ್ಣಿಕ್ ತರ್ಜುಮೊ ಜಾಲೆಂ. 1915-ವ್ಯಾ ವರ್ಸಾಂತ್ ಕಾನಡಿ ಲಿಪಿಂತ್ ಪ್ರಥಮ್ ಕೊಂಕ್ಣಿ ಕಾಣಿಯಾಂಚೆಂ ಪುಸ್ತಕ್ (ಅನುವಾದಿತ್) ಮೆಸ್ತ್ರಿ ಪೆದ್ರು ಜುವಾಂವ್ ಸೋಜಾನ್ ಪ್ರಕಟ್ ಕೆಲೆಂ. ದೆಕುನ್ ತಾಕಾ ಕೊಂಕಣಿ ಕಾಣಿಯಾಂ ಪುಸ್ತಕಾಂಚೊ ಬಾಪುಯ್ ಮ್ಹಣೀ ಸಾಂಗ್ತಾತ್. ತ್ಯಾ ನಂತರ್ 'ಕೊಂಕ್ಣಿ ದಿವೆಂ' ಪತ್ರಾ ದ್ವಾರಿಂ ಶಿಕ್ವಿ ಕೊಂಕ್ಣಿ ಕಾಣಿಯೆಗಾರ್ ಜಲ್ಮಾಲೆ. ಮೊನ್ಸಿ. ಸಿಲಾ ಮಿನೇಜಾನ್ಯಾ ಹೈ ದಿಶಿಂ ಜಾಯ್ತೆ ವಾವ್ರ್ ಕರುಂಕ್ ಸುರು ಕೆಲೊ. ಪುಣ್ ಸ್ವತಂತ್ರ್ ಮುಚ್ಚೊ ಕಾಣಿಯೊ ಕೊಂಕ್ಣಿಂತ್ ಬರಂವ್ಚೆಂ ಕಲ್ಪನ್ ಆನಿ ಧಯ್ರ್ 1950-ವ್ಯಾ ವರ್ಸಾ ನಂತರ್ಚ್ಚ್ ಕಾರ್ಯಗತ್ ಜಾಲೆಂ ಮ್ಹಳ್ಳಿ ಗೋಷ್ಟಿ ಸ್ವೀಕಾರ್ ಕರ್ಚಿಚ್ ಪಡ್ತಾ.

'ರಾಕ್ಲೊ' (1938), 'ಪಯ್ಲಾರಿ' (1950), 'ಮಿತ್' (1953), 'ಸಾದ್' (1952), 'ಝೆಲೊ' (1956) - ಅಶೆಂ ಎಕಾ ಪಾಟ್ ಏಕ್ ಪತ್ರ್ ಉದೆಲೆಂ. 'ರಾಕ್ಲೊ' ಮಂಗ್ಳುರ್ ದಿಯೆಸೆಚೆಂ 'ಮುಖಾವಣಿ' ಕಶೆಂ ಆಸ್ಲೆಂ ತರೀ ಕೊಂಕ್ಣಿ ಸಾಹಿತ್ಯಾದಿಶಿಂ ವಾವ್ರ್ ಕೆಲ್ಲ್ಯಾಚಿ ಗವಾಯ್ ದಿತಾ. ಪುಣ್ ಮುಚ್ಚೊ ಕಾಣಿಯೊ ಆನಿ ಕಾದಂಬರಿಪಿಶಿಂ ಮಂಗ್ಳುರಾಂತ್ ಕಾಂಯ್ ಕ್ರಾಂತಿ ಜಾಲಿ ತರ್ 1950-ವ್ಯಾ ವರ್ಸಾ ಉಪ್ರಾಂತ್ಚ್.

ಕೊಡ್ಯಾಳಾಂತ್ ಜಲ್ಮೊನ್ ವ್ಹಡ್ ಜಾಲ್ಲ್ಯಾ ಕೊಂಕ್ಣಾಕ್ ಚಡಾವತ್ ಜಾವ್ನ್ ಚ್ಯಾರ್ ಭಾಸಾಂಚೆಂ ಚ್ಹಾನ್ ಆಸ್ತಾ. ಕೊಂಕ್ಣಿ, ತುಳು, ಕಾನಡಿ, ಇಂಗ್ಲಿಷ್ - ಹ್ಯಾ ಭಾಸಾಂಚೆರ್ ಮಂಗ್ಳುರಗ್ ಕೊಂಕ್ಣಾಂಕ್ ನಿಯಂತ್ರಣ್ ಆಸ್ತಾಚ್ಚ್. ಹಿಂದಿಯೀ ತಾಕಾ ಸಮ್ಜೊನ್ ಘೆಂವ್ಚ್ಯಾ ತಿಲ್ಲಿ ಕಳಿತ್ ಆಸ್ತಾ. ಇಸ್ಕೊಲಾಂತ್ ಕಾನಡಿ, ಇಂಗ್ಲಿಷ್ ಆನಿ ಹಿಂದಿ ಭಾಸಾಂಚೆಂ ಸಾಹಿತ್ಯ್ ವಾಚುಂಕ್ ಆನಿ ಶಿಕೊಂಕ್ ಆಸ್ಲಲ್ಯಾನ್ ಮತ್ ವಾಡೊನ್ ಯೆತಾನಾ, ವಾಚಪ್ ಬಳ್ ಚಾತಾನಾ ತ್ಯಾ ಸಾಹಿತ್ಯಾಚೆಂ ಮಟ್ಪಾಯೀ ತಾಕಾ ಗೊಮ್ತಾ. ದೆಕುನ್ ಹೊ ಕೊಂಕ್ಣೊ ಕಾಂಯ್ ಆಪ್ಲಿ ಮಾಯ್-ಭಾಸ್ ಕೊಂಕ್ಣಿಂತ್ ಬರಯ್ತಾನಾ ಆಪ್ಲೆ ವಾಚುನ್ ಘೆತ್ಲೆಲ್ಯಾ ಹೆರ್ ಭಾಸಾಂಚೆಂ ಸಾಹಿತ್ಯಾಚೆಂ ಮಟ್ಪಾ ತುಕುನ್ ಪಳೆಯ್ತಾ. ತರೀಪುಣ್ ಉಂಚಾಯೆಚಾ ಮಟ್ಪಾಕ್ ಆಪುಣ್ ಪಾವೊಂಕ್ ನಾ ಮ್ಹಳ್ಳೆಂ ತಾಕಾ ಕಳಿತ್ ಜಾಲ್ಯಾರೀ ತಾಚೆಂ ಪ್ರಯತ್ನ ತೊ ಸಾಂಡಿನಾ. ಹ್ಯಾಚ್ಚ್ ಕಾರಣಾಕ್ ಲಾಗೊನ್ ಫಕತ್ 50-60 ವರ್ಸಾಂಚೆ ಆವ್ದೆಂತ್ ಕಾನಡಿ ಲಿಪಿ ವಾಪಾರುನ್ ಕೊಂಕ್ಣಿ ಕಥಾ ಪುಸ್ತಕಾಂ ಲಗ್ಬಗ್ 2,000 ಪ್ರಕಟ್ ಜಾಲ್ಯಾಂತ್. ಹಿ ಸಂಗತ್ ನಿಜಾಯ್ಕಿ ಆಮ್ಕಾಂ ಹೆಮ್ಮಾಚಿ ಚಾವ್ನಾಸಾ.

1891-ವ್ಯಾ ವರ್ಷಾಂತ್ ರೋಮಿ ಲಿಪಿಂತ್ 'ಕಿರಿಸ್ತಾಂವ್ ಘರಾಬೊ' ಮ್ಹಳ್ಳಿ ಅನುವಾದಿತ್ ಕಾದಂಬರಿ ಎಡ್ವರ್ಡ್ ಜೆಸ್ ಬ್ರೂನೊ ದ ಸೋಜಾನ್ ಪ್ರಕಟ್ ಕೆಲ್ಲಿ. ಮ್ಹಣ್ಗೆ 113 ವರ್ಷಾಂ ಆದಿಂಚ್ ಕೊಂಕ್ಣಿಂತ್ ನವಲ್ ಕಥಾ ಪ್ರಕಟ್ ಜಾಲ್ಯಾ. ಪುಣ್ ಹಿ ಸ್ವಂತ್ ಆನಿ ಕಾಲ್ಪನಿಕ್ ನ್ಹಯ್ ಆಸ್ಲಿ ತ್ಯಾ ಲೇಖಕಾಚಿ. ಹ್ಯಾಚ್ಯಾ ಲೇಖಕಾನ್ ಕೊಂಕ್ಣಿಂತ್ಲೆಂ ಪ್ರಥಮ್ ನೆಮಾಳೆಂ 'ಉದೆಂತಿಚೆಂ ಸಾಳಕ್' 1889-ವ್ಯಾ ವರ್ಷಾಂತ್ ರೋಮಿ ಲಿಪಿಂತ್ ಪೂನಾಂತ್ ಆರಂಭ್ ಕೆಲ್ಲೆಂ.

ತಶೆಂ 80 ವರ್ಷಾಂ ಆದಿಂ ಗೊಂಯಾಂತ್ ಫಾದರ್ ಲುಡ್‌ವಿಗ್ ಪಿರೇರಾನ್ 'ದರ್ ಮಹಿನ್ಯಾಚಿ ರೋಟಿ' ಮಹಿನ್ಯಾಳೆಂ ಪತ್ರ್ ಆರಂಭ್ ಕರುನ್ ಮಟ್ವಾ ಕಾಣಿಯಾಂಕ್ ಅವ್ಕಾಸ್ ದಿಲೊ ಮ್ಹಳ್ಳೊ ಉಲ್ಲೇಖ್ ಆಸಾ. ಪುಣ್ ಹ್ಯೊ ಕಥಾಯ್ ಅನುವಾದಿತ್ ಜಾವ್ನಾಸ್‌ಲ್ಲೊ ಕಂಯ್.

ಹ್ಯಾ ಆದಿಂ ಹಾಂವೆ ಬರಯಿಲ್ಲೆಪರಿಂ ಕಾನಡಿಂತ್ ಮಟ್ವಾ ಕಾಣಿಯಾಂಚಿ ಆನಿ ಕಥಾ ಸಂಗ್ರಹಾಂಚಿ ಸುರ್ವಾತ್ ಪೆದ್ರು ಜುವಾಂವ್ ಸೋಜಾನ್ ಆಪ್ಲ್ಯಾ 'ಕೊಂಕಣಿ ಕಥಾ - I' (1915) ಆನಿ 'ಕೊಂಕಣಿ ಕಥಾ - II' (1919) ಹ್ಯಾ ಸಂಗ್ರಹಾಂ ದ್ವಾರಿಂ ಕೆಲ್ಲಿ. ಮೊನ್ಸಿ, ಸಿಲಾ ಮಿನೇಜಾನ್ 'ದುಲ್ಲಿನಾಚಿ ಸಯ್ರಿಕ್' (1947) ಆನಿ 'ಹುಶ್ಯಾರ್ ಭೋಟ್' (1947) ಮ್ಹಳ್ಳಿಂ ದೋನ್ ಕಥಾಂ ಪುಸ್ತಕಾಂ ಲಿಖ್ಲಾಂತ್ ಆನಿ ಪ್ರಗಟ್ಲಾಂತ್.

ಕಾನಡ್‌ಲಿಪಿಂತ್ ಮಟ್ವೊ ಕಥಾ ಬರಯ್ಲೆ ಲೇಖಕ್ ಕಾಂಯ್ 300 ವಯ್ರ್ ಜಾತಿತ್. ತೇಂವೀ ಫಕತ್ 54 ವರ್ಷಾಂಚೆ ಮಟ್ವೆ ಆವ್ಲೆಂತ್!! ಹಾಕಾ ಕಾರಣಾಂಯ್ ಸಬಾರ್ ಆಸಾತ್. ಹೆರ್ ಭಾಸಾಂನಿ ಪ್ರಗಟ್ ಜಾಲ್ಲೊ ಮಟ್ವೊ ಕಥಾ ವಾಚುನ್ ಪ್ರೇರಿತ್ ಜಾವ್ನ್ ಆಪ್ಲೆಂಯ್ ಕಿತ್ಯಾ ಅಸಲ್ಯೊ ಮಟ್ವೊ ಕಥಾ ಬರಂವ್ಕ್ ನಜೊ ಮ್ಹಳ್ಳ್ಯಾ ಹಟ್ವಾನ್ ಆನಿ ಆಶೆನ್ ಸಬಾರಾಂನಿ ಕಥಾ ಲಿಖ್ಲೊ. ಆನಿ ಹ್ಯಾಚ್ಯಾ ವೆಳಾರ್ ವಿವಿಧ್ ಪತ್ರಾಂನಿ ಆನಿ ಪ್ರಕಾಶನಾಂನಿ ಹೈ ವಿಶಿಂ ಬರೆಂ ಆನಿ ಖರೆಂ ಮಾರ್ಗ್‌ದರ್ಶನ್, ತರ್ಬೆತಿ ದಿಂವ್ಪಾಕ್ ಶಿಬಿರಾಂ, ಕಾಮಾಶಾಳಾಂ ಚಲಯ್ಲಿಂ. ಹಾಂಚೊ ಫಾಯ್ದೊ ಚೊಡ್‌ಲ್ಲೆ ಲೇಖಕ್ ಆಜೂನ್ ಉಂಚ್ಚೊ ಮಟ್ವೊ ಕಥಾ ಬರವ್ನ್ ಉಂಚಾಯೆಚಾ ಸ್ಥಾನಾರ್ ಆಸಾತ್.

### ಕಥೆಚೆ ಘಡಾವಳಿ ಥಾವ್ನ್

ಮಟ್ವೆ ಕಥಾ ಮ್ಹಳ್ಳಾರ್ ಕಿತೆಂ ಮ್ಹಣ್ ಕೊಣ್‌ಯೀ ಸವಾಲ್ ಕರ್ತಾ ತರ್



ತಾಚ್ಯಾ ತ್ಯಾ ಸವಾಲಾಂತ್ಚ್ಯಾ ಜಾಪ್ ಆಸಾ ತೆಂ ತಾಕಾ ಕಳೆತ್ ಆಸಾನಾ. ಕಥಾ ಯಾ ಕಾಣಿ ಮ್ಹಳ್ಯಾರ್ ಖಂಯ್ಸರ್‌ಗೀ, ಕೊಣಾ ಥಂಯ್‌ಗೀ, ಖಂಚಾ ವೆಳಾರ್‌ಗೀ ಏಕ್ ಘಡಿತ್ ಕಶೆಂ ತರೀ ಘಡ್ಲಾಂ, ಘಡೊನ್ ಆಸಾ ಯಾ ಘಡೊಂಕ್ ಪುರೊ ಮ್ಹಳ್ಯಾವಿಶಿಂ ಪೆಲ್ಯಾಕ್ ಕಳಂವ್ಚೆಂ ಯಾ ಸಾಂಗ್ಚೆಂ. ಮ್ಹಣ್ಲೆ, ತೆಂ ಘಡಿತ್ ಸತ್ ತರ್ ಕಾಲ್ಪನಿಕ್ ಧರಾನ್ ತಾಚೆಂ ಮಂಡನ್ ಯಾ ಪ್ರಕಟಣ್ ಕರ್ಚೆಂ. ಯಾ ತೆಂ ಘಡಿತ್ ಸಂಪೂರ್ಣ್ ಕಾಲ್ಪನಿಕ್ ಜಾಂವ್ಕಾಯೀ ಪುರೊ. ಬಹುತೇಕ್ ಜಾವ್ನ್ ಘಕತ್ ಮನೋರಂಜನ್ ಲಾಭಂವ್ಚಾಕ್ ಬರಯಿಲ್ಲೆಂ ತೆಂ ಲಿಖಿತ್- ಮ್ಹಣ್ಲೆ ಮಟ್ಟಿ ಕಥಾ. ಪೆಲ್ಯಾಚಿ ಜಿಣಿ ಮ್ಹಾಕಾ ಕಾಣಿ ಜಾವ್ನ್ ದಿಸ್ತಾ. ಮ್ಹಣ್ಲೆಚ್ಯಾ ಕಾಣಿಯೆಕ್ ಆನಿ ಜಿಣ್ಯೆಕ್ ಆಸ್ಲೊ ಫರಕ್ ಮ್ಹಳ್ಯಾರ್ ಕಾಲ್ಪನಿಕತಾ ಆನಿ ನೈಜತಾ ಹಾಂಚೆ ಮಧ್ಯೊ ವ್ಯತ್ಯಾಸ್. ಜಿ ಕಾಣಿ ಹಾಂವೆ ವಾಚ್‌ಲ್ಲಿ ತಿ ಮ್ಹಜ್ಯೆ ಜಿಣ್ಯೆಂತ್ ಘಡ್ಲ್ಯಾ ಯಾ ಘಡೊಂಕ್‌ಯೀ ಸಾಧ್ಯ್ ಆಸಾ. ಅಶೆಂ ತರ್ ತಿ ಕಾಣಿ ಮ್ಹಜೆ ಜಿಣಿಚ್ಚ್ ಜಾತಾ.

ಮಟ್ಟಿ ಕಾಣಿಯೆವಿಶಿಂ ಎಕ್ಲೊ ಲೇಖಿಕ್ ಮ್ಹಣ್ಲಾ, 'ಮಟ್ಟಿ ಕಾಣಿ ಮ್ಹಳ್ಯಾರ್ ವಾಸ್ತವೀಕತೆಂತ್ ಮಿಸ್ತಾಲ್ಲಿ ಫಟಿಂಚಿ ಏಕ್ ಲಾಂಬ್ ಶಿಂಕಳ್.'

ಆನ್ಯೆಕ್ಲೊ ಮ್ಹಣ್ಲಾ, 'ಮಟ್ಟಿ ಕಾಣಿಯೆಚಿ ವಳಕ್ ನಾತ್‌ಲ್ಲ್ಯಾಚೆಂ ಜೀವನ್ ಅಪೂರ್ಣ್ ಜಾವ್ನಾಸಾ.'

ಎಕೆಕ್ಲ್ಯಾಚೆಂ ಎಕೇಕ್ ಧರಾಚೆಂ ವ್ಯಾಖ್ಯಾನ್ ಆಸಾ-

'ಮಟ್ಟಿ ಕಥಾ ಮ್ಹಳ್ಯಾರ್ ಲೇಖಿಕಾಚಾ ಕಲ್ಪನಾ ಥಾವ್ನ್ ಘಡೊನ್ ಯೆಂವ್ಚೆಂ ಘಡಿತ್, ಚಿಂತಾಪ್ ಯಾ ಭಗಾಪ್.'

'ಮಟ್ಟಿ ಕಥಾ ಕಾದಂಬರೆಚೊ ಏಕ್ ಭಾಗ್ ಯಾ ಅಂತ್ ನ್ಹಯ್. ಕಾದಂಬರಿ ಆನಿ ಮಟ್ಟಿ ಕಥೆಚೆಂ ಅಸ್ತಿತ್ವ್ ವೆವೆಗ್ಳೆಂಚ್.'

'ಏಕ್ ಘಡಿತ್ ಲೇಖಿಕಾಚ್ಯೆ ಚಿಂತಾ ಸಕ್ತೆನ್ ಮಟ್ಟಿ ಕಾಣಿಯೆ ರುಪಾರ್ ಜಿವಂತ್ ಜಾತಾ, ಪ್ರತಿಫಲಿತ್ ಜಾತಾ ಯಾ ಪ್ರತಿಬಿಂಬಿತ್ ಜಾತಾ.'

'ಜಿಣ್ಯೆಂತ್ಲೊ ಅನುಭವ್ ಮಟ್ಟಿ ಕಾಣಿಯೆ ದ್ವಾರಿಂ ಎಕ್ಲೊ ಲೇಖಿಕ್ ಭಾಷೆಚ್ಯಾ ಮಾಧ್ಯಮಾಕ್ ವಾಪರುನ್ ವಾಚ್ಚ್ಯಾ ಸಮೊರ್ ದವರ್ತಾ.'

'ಆಪ್ಲೆ ಮತಿಂತ್ಲಿಂ ಭಗ್ಲಾಂ, ಚಿಂತಾಪ್ ಕಾಣ್ಲೆದ್ವಾರಿಂ ಲೇಖಿಕ್ ಸಂಸಾರಾ ಸಮೊರ್ ಉಗ್ತಾಡಾಕ್ ಹಾಡ್ತಾ.'

‘ಮಟ್ಟಿ ಕಥಾ ಮನ್ಯಾ ಜೀವನಾಂತ್ಲೆಂ ಏಕ್ ಪಿಂತುರ್ ಚಾವ್ನಾಸಾ.’

ಪುಣ್ ಮಟ್ಟಿ ಕಾಣಿಯೆವಿಶಿಂ ವಾಚ್ಪಾಚಿ ಅಭಿಪ್ರಾಯ್ ವೆವೆಗ್ಳಿ ಆಸ್ಲಾರೀ ಮನೋರಂಜನ್ ಆಸಾ ಮ್ಹಣ್ಣಾಂತ್ ತಾಂಚೊ ಪ್ರತಿವಾದ್ ಭಿಲ್ಕುಲ್ ಆಸ್ಲೊನಾ. ನ್ಹಯ್ ಚಾಲ್ಲೆಂ ತರ್ ಫಕತ್ ಪಾಟ್ಲಾ ಅರ್ಥಾ ಶತಕಾಂತ್ ಮಟ್ವಾ ಕಾಣಿಯಾಂಚೆಂ ಕೊಂಕ್ಣಿ ಸಾಹಿತ್ಯ ಭಂಡಾರ್ ಇತ್ಲೆಂ ವಾಡ್ತೆಂನಾ.!

## ಕಥೆಚ್ಯೆ ವಾಡಾವಳಿ ಥಾವ್ನ್

‘ಪಯ್ಲಾರಿ’, ‘ಸುಖಾದುಖ’, ‘ಮಿತ್ರ’, ‘ಝೆಲೊ’ ಆನಿ ಹೆರ್ ಸಮಕಾಲೀನ್ ಪತ್ರಾಂ ದ್ವಾರಿಂ ಭಾಯ್ರ್ ಪಡ್ಲೆಲ್ಲೆ ಲೇಖಕ್ ಅಪಾರ್. ಹ್ಯಾ ಪತ್ರಾಂಚ್ಯಾ ಮಾಂಡಾಚೆರ್ ಮಟ್ವಾ ಕಾಣಿಯಾಂಚಿ ರಾಸ್‌ಚ್ ಪಡೊನ್ ಆಸ್ತಾಲಿ.

ತ್ಯಾ ವೆಳಾಚೆ ಫಾಂಕಿವಂತ್ ಲೇಖಕ್ ಚಾವ್ನ್ ಆಸ್ಲೆಲ್ಲೆ ಖಡಾಪ್ (ವಿ. ಜೆ. ಪಿ. ಸಲ್ವಾಣ್), ಎಚ್ಕೆಲ್ - ಶ್ರೀ ಚೆನ್ನ (ಎ. ಟಿ. ಲೋಬೊ), ಜೊ. ಸಾ. ಆಲ್ವಾರಿಸ್, ಶ್ರೀ ಗಬ್ಬು, ಚಾ. ಫ್ರಾ ದೆ'ಕೊಸ್ತಾ, ಇವ್ಣಾಲಿಯಾ ಆಲ್ವಾರಿಸ್, ಆ. ಆ. ಸಲ್ವಾಣ್, ಜೆ. ಬಿ. ಮೊರಾಯಸ್, ರಾನ್ ಉದ್ಯಾವರ್, ಪಿಯುಸ್ ಜೋರ್ಜ್ ಡಿ'ಸೋಜ, ಆಂದ್ರೆ ಲೋಬೊ, ಜೊಸೆ ಪಿರೇರಾ, ಆಂಬ್ರೋಜ್ ಸೊಜ್, ಫೆಲಿಕ್ಸ್ ಎ. ಡಿಸೋಜ, ಆಲ್ಫೆನ್ಸೊ ಡಿಕೊಸ್ತಾ, ಮಾರ್ಕ್ ಡಿಸೋಜ, ಲಿಯಾಬ್, ಮೊಂತಿ ಲಸ್ತಾದೊ, ಪಿ. ಡಿಸೋಜ್, ಜೆರಿ ಕುಲ್ಮೆಕರ್, ಕೆ. ಇ. ಸ್ಟೇನ್ಲಿ, ಲಿಗೋರ್ ಲೋಬೊ, ಮೈಕಲ್ ಡಿಸೋಜ್, ಗಾ. ಸೊ. ಕಲ್ಲಮುಂಡ್ಕಾರ್, ಪಾಪಿ, ಎ. ಸಿ. ಒಲಿವೆರಾ ತ್ರಾಸಿ, ಐ. ಮಜಾದೊ ಕಾರ್ಕಳ್, ರವಿಕುಮಾರ್ ಫೆಲ್ನೇರ್, ಎಡಿ ನೆಟ್ಟೊ, ಗ್ರೇಸ್ ಮಾಗುಂಡಿ, ಆವ್ಲಿನ್ ದಾಂತಿಸ್, ಎಲಿಯಾಸ್ ಕ್ರಾಸ್ತಾ ಆನಿ ಹೆರ್. ಉರ್ದೆಲ್ಯಾಂಚಿಂ ನಾಂವಾಂ ಸೊಧುನ್ ಕಾಡುಚಾಯ್ ತರ್ ಭಾರಿಚ್ಯ್ ತ್ರಾಸಾಚೆಂ ತೆಂ ಕಾಮ್ ಚಾವ್ನಾಸಾ. ತರೀ ಹ್ಯೆ ಪಟ್ಟೆಂತ್ ಚುಕೊನ್ ಗೆಲ್ಲ್ಯಾಂಚಿಂ ನಾಂವಾಂ ಹಾಂಗಾಸರ್ ಆಸ್ಲಲಿಂ ತರ್ ಹ್ಯಾ ಲೇಖಕಾಕ್ ನಿಜಾಯ್ತಿ ವ್ಹರೊ ಆನಂದ್ ಚಾತೊ.

ಮಟ್ವಾ ಕಥಾಂಚೊ ವ್ಹಾಳೊ ಆರಂಭ್ ಜಾಂವ್ಚ್ಯಾ ವೆಳಾರ್ ಮ್ಹಣ್ಣೆ 1960-ವ್ಯಾ ವರ್ಸಾ ‘ಸಿರಿವಂತ್’ (ಸಿರಿಲ್ ಜೆ. ವೇಗಸ್) ಆನಿ ವಲ್ಲಿ ವಗ್ಗ (ವಲೇರಿಯನ್ ಸೊಜ್) ಹ್ಯಾ ದೊಗಾಂ ಲೇಖಕಾಂನಿ ಮಟ್ವಾ ಕಾಣಿಯಾಂಚೆಂ ಸ್ವರೂಪ್‌ಚ್ಯಾ ಬದ್ಲಿಲೆಂ ಮ್ಹಣ್ಣೆತ್. ಕಾನಡಿ ಲಿಪಿಂತ್ ಮಾತ್ ನ್ಹಯ್ ಕೊಂಕ್ಣಿ ಮಟ್ವಾ ಕಥಾಂಚ್ಯಾ ವಿಭಾಗಾಂತ್ ಹ್ಯಾ ದೊಗಾಂನಿ ತಾಂಚೆಂ ನಾಂವ್ ಅತೀ ಉಂಚಾಯೆರ್ ಬಸಯ್ಲಾಂ

ಮೈಕೆಲ್ ಸ್ಪೆಷ್, 'ಸಮಾಧಿ ವಯ್ಲಿಂ ಉತ್ರಾಂ' (1966), 'ಮೋಗಾಚೊ ಕಥಾ' (1973), 'ಪರಿವರ್ತನ್ ಆನಿ ಹೆರ್ ಕಥಾ' (1977) ಸಿರಿವಂತಾಚಾ ಮಟ್ಟಾಚಿ ಕಾಣಿಯಾಂಚಿ ಹೆ ಅವ್ವಲ್ ಪುಂಚೆ. ತಾಚೆ ಆನ್ಯೇಕ್ ಫಾಮಾದ್ ಲಿಖ್ಲೆ ನಾಂವಾಖಾಲ್ (ರೋಶನ್) ತಾಣೆ ಲಿಖ್ಲೆಲ್ಲೊ ಮಟ್ಟೊಚೊ ಕಥಾ ಆಜೂನ್ ಜಿವ್ಪೊ ಜಿವ್ಪೊ ಜಾವ್ನ್ ಉರ್ಲ್ಯಾತ್. 'ಜಿನ್ನಿ ಕೊಣಾಚೆಂ' (1966), 'ಸತ್ ಆನಿ ಜಿವಿತ್' (1967), 'ಗುಲೊಬ್ ಆನಿ ಸಾಳ್ಕಾಂ' (1968), 'ಧುಳ್' (1990) - ಅಸಲ್ಯಾ ಕಥಾಂ ಸಂಗ್ರಹಾಂ ನಿಮ್ತಿಂ ವಲ್ಲಿ ವಗ್ಗ ಉಂಚೊ ಕಥಾಂಗಾರ್ ಜಾವ್ನ್ ಫಾಮಾದ್ ಜಾಲಾ. ಜೊ. ಸಾ. ಆಲ್ಪಾರಿಸಾಚೊ ಕಥಾ ಸಂಗ್ರಹ್ 'ಕಥಾಂ ಹಾರ್' (1988), ಸಿರಿಲ್ ಜಿ. ಸಿಕೇರ್ (ಸಿಜೆಸ್) ಹಾಚೊ ಸಂಗ್ರಹ್ ದುಖಾಂ (1977), ಡೊಲ್ವಿ ಕಾಸ್ಸಿಯಾಚೊ ಸಂಗ್ರಹ್ 'ಸಪ್ಲಾಂ ಆನಿ ಭಗ್ಲಾಂ' (1977), ಎಡ್ವಿನ್ ಜೆ. ಎಫ್. ಡಿ'ಸೋಜಾಚೊ 'ತರ್ನಿಂ ಕಿರ್ಣಾಂ', ನಂದಿನಿಚೊ 'ಆಕಾಂತ್' (1990), ವಿಲ್ವಿ ರೆಬಿಂಬಸಾಚೊ 'ವಿಂಚ್ಚಾರ್ ಕಾಣಿಯೊ' (1988), ಸ್ಟೇನ್ ಅಗೇರಾಚೊ 'ಮಟ್ಟೊಚೊ ಕಥಾ' (1989), ಹೇಮಾಚಾರ್ಯಾಚೊ (ಎಸ್. ಎಚ್. ಮಸ್ಕರೇನ್ವಸ್) 'ಮಟ್ಟೊಚೊ ಕಥಾ', ಜೆ. ಬಿ. ಮೊರಾಯಸಾಚೊ 'ಕೊಶೆಡ್ವಾನ್ ಕೆಲ್ಲಿ ಖುನ್' (1980), ಸಿಲ್ವೆಸ್ಟರ್ ಡಿ'ಸೋಜಾ ವೈಸೂರ್ ಹಾಚೊ 'ಅಪರಿಚಿತ್' (1981), ಮಿಕ್‌ವ್ಯಾಕ್ಸ್ ಹಾಚೊ 'ಶನಿ' (1981), ಡೊ. ಎಡ್ವರ್ಡ್ ನೆಜ್ರೆತ್ ಹಾಚೆ ಸಂಗ್ರಹ್ 'ಭುಮಿವೈಕುಂಟಾಂತ್' (1994), 'ಆಡ್ವಾರ್ಲೆಂ ಫಳ್' (1995), ನ್ಹಯ್ ಆಸ್ತಾಂ ಸಭಾರಾಂನಿ ಮಟ್ಟಾಚಿ ಕಾಣಿಯಾಂಚಿ ಸಂಗ್ರಹ್ ಫಾಯ್ಸ್ ಕೆಲ್ಲೆ ಆಸಾತ್.

ಮೈಕಲ್ ಕದ್ರಿ (ಮೈಕಲ್ ಸೋಜ್), ಹೆರೊಲ್ವಿಯಸ್, ಸುನಂದ್ ಆನಿ ಹೆರ್ ಥೊಡ್ಯಾ ಲೇಖಕಾಂನಿ ತಾಂಚಾ ಮಟ್ಟಾಚಿ ಕಾಣಿಯಾಂಚಿಂ ಪ್ರಸ್ತಕಾಂ ಪ್ರಕಟ್ ಕೆಲ್ಲಿಂ ಆಸಾತ್. ಥೊಡ್ಯಾ ಸಂಘ್-ಸಂಸ್ಥಾಂನಿ ಕಥಾಂ-ಫೊಸ್ ಫಾಯ್ಸ್ ಕೆಲ್ಲೆ ಆಸಾತ್.

1967-ವ್ಯಾ ವರ್ಸಾಚೆ ಸುರ್ದೆರ್ ಎಡ್ವಿನ್ ಜೆ. ಎಫ್. ಡಿ'ಸೋಜಾನ್ ಕೊಂಕ್ಣಿ ಕಾದಂಬರಿ ಕ್ಷೇತ್ರಾಂತ್ ನವಸಾಂವ್ ಹಾಡ್ಲೆಂ. ತಶೆಂಚ್ ಮಟ್ಟಾಚಿ ಕಾಣಿಯಾಂಚಿಂ ಚೌಕಟ್ ನಿಧಾನ್ ಬದ್ಲಿ ಕರುನ್ ವಾಚ್ಪಾಂಕ್ ಆಕರ್ಷಿತ್ ಕರ್ಚೆಂ ಸಾಧನ್ ಕೆಲೆಂ ಆನಿ ತೊ ಯಶಸ್ವಿ ಜಾಲೊ. ತ್ಯಾಚ್ ವೆಳಾರ್ ಸಿಜೆಸ್ ತಾಕೊಡೆ, ಡೊಲ್ವಿ ಕಾಸ್ಸಿಯಾ, ಸುನಂದ್ ಆನಿ ಹೆರ್ ಥೊಡೆ ಲೇಖಕ್ ಉದೆವ್ನ್ ಆಯ್ಲೆ. ಹಾಣಿಂ ಮಟ್ಟಾಚಿ ಕಾಣಿಯಾಂಚೆ ಕೃಷೆಂತ್ ಖೊಬ್ ಪರಿವರ್ತನ್ ಆನಿ ಅಭಿವೃದ್ಧಿ ಕೆಲಿ.

ಪಾಟ್ವಾಂ ಲಗ್‌ಬಗ್ ಚಾರ್ಲೆಸ್ ವರ್ಸಾಂ ಆದ್ಲಿ ಚರಿತ್ರಾ ಉಸ್ತಿಲ್ಯಾರ್ ಕೊಂಕ್ಣಿ



ಮಟ್ಟಾ ಕಥಾಂಚಾ ವಿಭಾಗಾಂತ್ ಅಪಾರ್ ನಾಂವಾಂ ದಿಷ್ಟಿಕ್ ಪಡ್ತಾತ್. ಶ್ರೀ ಜೊ. ಸಾ. ಅಲ್ವಾರಿಸಾಚ್ಯೆ ಮ್ಹಿನತೆನ್ ಆನಿ ಪ್ರೋತ್ಸಾಹಾನ್ ಲೇಖಿಕಾಯ್ ಸಬಾರ್ ಉಚ್ವಾಡಾಕ್ ಆಯ್ಲಿಂ. ಹಾಂಚೆ ಖಾತಿರ್ಚ್ ಜೊ. ಸಾ. ಅಲ್ವಾರಿಸಾನ್ 'ಝಲೊ' ಪತ್ರ್ ಆರಂಭ್ ಕೆಲ್ಲಿ ಗಜಾಲ್ ಸರ್ವಾಂಕ್ ಕಳಿತ್ ಆಸ್ಚಿಚ್ ಜಾವ್ನಾಸಾ.

ಕಾನಡಿ ಲಿಪಿಂತ್ ಪ್ರಗಟ್ ಜಾಲ್ಲಿಂ ಆನಿ ಜಾಂವ್ಚಿಂ ಪತ್ರಾಂ ಸಾಟಾಂ ವಯ್ರ್ ಆಸಾತ್. ಆನಿ ಹ್ಯಾ ಪತ್ರಾಂನಿ ಮಟ್ಟಾ ಕಾಣಿಯಾಂಕ್ ಉಗ್ತೊ ಸ್ವಾಗತ್ ಆನಿ ಭರ್ಪೂರ್ ಅವ್ಕಾಸ್ ಆಸ್ಲಲ್ಯಾನ್ ಕಾನಡಿ ಲಿಪಿಂತ್ ಮಟ್ಟೊ ಕಥಾ ದರಬಸ್ತ್ ಪ್ರಗಟ್ ಜಾಲೊ, ಆತಾಂಯ್ ಜಾವ್ನ್ ಆಸಾತ್. 'ಝಲೊ' ಪತ್ರ್ ಆತಾಂ 25 ವರ್ಸಾಂ ಥಾವ್ನ್ ಡೊಲ್ಚಿ ಕಾಸ್ಸಿಯಾಚ್ಯಾ ಸಂಪಾದಕಪಣಾಖಾಲ್ ಚಲ್ತಾ ತೆಂ ಆಜೂನ್ ಫಕತ್ ಮಟ್ಟೊ ಕಾಣಿಯೊ ಆನಿ ಸಾಂಕಳ್ ಕಾಣಿಯೊ ಮಾತ್ ಪ್ರಕಟ್ ಕರ್ತಾ. ಗೊಂಯಾಂತ್ಯಾಂ ಅಸಲೆಂ ಸಾಹಸ್ ಚಲೊನ್ ಆಸಾ ಮ್ಹಳ್ಳಿ ಖಬರ್ ಆಸಾ.

ಮಟ್ಟೊ ಕಥಾ ಬರಯ್ಲೆಲ್ಯಾಂಚಿಂ ಆನಿ ಬರಯ್ತೆಲ್ಯಾಂಚಿಂ ನಾಂವಾಂ ಹ್ಯಾ ಲೇಖಿಕಾಚಾ ಉಡಾಸಾಂತ್ ಆಸ್ಲೆಲಿಂ ಆನಿ ಹಾತಾಕ್ ಮೆಳ್ಳೆಲ್ಯಾ ಪುಸ್ತಕಾ ಥಾವ್ನ್ ಜಮಯ್ಲೆಲಿಂ ಥೊಡಿಂ ಹಾಂಗಾಸರ್ ದಿಲ್ಯಾಂತ್.

ವಿಲ್ಲಿ ರೆಬಿಂಬಸ್, ಜೆಮಿ ಅಲ್ಮೇದಾ ಜೆಪ್ಪು, ಸಿಜೆಸ್ ತಾಕೊಡೆ, ಎಡ್ವಿನ್ ಜೆ. ಎಫ್. ಡಿಸೋಜಾ, ಸಿರಿವಂತ್, ವಲ್ಲಿ ವಗ್ಗ, ಮೈಕಲ್ ಕದ್ರಿ, ಹಿಲರಿ ರೇಗೊ ತಾಕೊಡೆ, ಡೊಲ್ಚಿ ಕಾಸ್ಸಿಯಾ, ಜೋಕರ್ ಕಾಸ್ಸಿಯಾ, ರೊನ್ ರೋಚ್ ಕಾಸ್ಸಿಯಾ, ಜೆಮಿ ಬರೋಕಸ್, ಪ್ರೇಮಾಕುಮಾರ್, ವಿಕರ್ ರೊಡ್ರಿಗಸ್, ಪಿಂತಾಮ್ ದೆರೆಬೈಲ್, ಹೆರಿಬೋಯ್ ಕುಲ್ಕೇಕರ್, ವೀಕ್‌ನೆಸ್ ನಂತೂರ್ (ಆಸ್ಪಿನ್ ಡಿ'ಸೋಜಾ ಪ್ರಭು), ಕ್ಲೋಡ್ ಡಿ'ಸೋಜಾ ಬೆಂದೂರ್, ಡೆನ್ಜಿಲ್ ಕಾಸ್ತೆಲಿನ್, ಸಿಲ್ವೆಸ್ಟರ್ ಡಿ'ಸೋಜಾ ಮೈಸೂರ್, ಹಿಲ್ಡಾ ಕಾರ್ಲೊ, ಸುಚಿತಾ ಬಂಟ್ವಾಳ್, ಗ್ರೇಸ್ ಮಾಗುಂಡಿ, ಮೇರಿ ಶೆಣಾಯ್ ಬೆಳ್ತಂಗಡಿ, ಮೇಬಲ್ ಕುವೆಲ್ಯೊ, ಲವ್ರೆಂತ್ ಚಿಕ್‌ಮಗ್ನುರ್, ಜಿ. ವಿ. ಕಾರ್ಲೊ, ಜೊನ್ ಕಾರ್ಲೊ, ಲ್ಯಾನ್ಸ್‌ಲೆಟ್ ಚಿಕ್‌ಮಗ್ನುರ್, ಡೊ. ಎಡ್ವರ್ಡ್ ನೆಜ್ರೆತ್, ಜೆಮ್ಮಾ ಪಡೀಲ್, ಗ್ಲೇಡಿಸ್ ರೇಗೊ, ಗ್ಲೇಡಿಸ್ ಕುಲ್ಕೇಕರ್, ರೀಟಾ ಕುಲ್ಕೇಕರ್, ಐರಿನ್ ಪಿಂಟೊ, ಶಾಲಿನಿ ವಾಲೆನ್ಸಿಯಾ, ಸಾಲ್ವೊರ್ ರೊಡ್ರಿಗಸ್, ನಂದಿನಿ, ಜೆ. ಬಿ. ಕುಲ್ಕೇಕರ್, ಜೈಕುಮಾರಿ ಉದ್ಯಾವರ್, ವಿಲ್ಲಿ ಕಾರ್ಕಳ್, ಸಿರಿಲ್ ಐ. ಪಿರೇರಾ, ಎಫ್‌ವಿನ್ ಡಿ'ಸೋಜಾ ಬೊಳಿಯೆ, ಡೊ. ಎಡ್ವರ್ಡ್ ಲೋಬೊ, ರಾಫಾ ಬೊಳಿಯೊ, ಕಾಜುಲೊ ಬೊಳಿಯೆ, ನವೀನ್ ಕುಲ್ಕೇಕರ್, ವಿಜಯ್ ಕುಲ್ಕೇಕರ್, ಆನಂದ್

ಕುಲ್ಕೇಕರ್, ಪೆಚ್ಚಾ ಕುಲ್ಕೇಕರ್, ಕಿಶೋರ್ ಕುಲ್ಕೇಕರ್, ಲ್ಯಾನ್ಸಿ ಪಿಂಟೊ ನಾಯಕ್, ಹೆರೊಲ್ಡಿಯಸ್, ಸಿಪ್ರಿಮಾ, ಇಮಾ ಹೊಸ್ಟೆಟ್, ಮೆಲ್ವಿ ಹೊಸ್ಟೆಟ್, ವಿನೂತನ್ ಬೊಂಬಯ್, ಮೆಲ್ವಿನ್ ರೊಡ್ರಿಗಸ್, ಡೊಲ್ವಿ ಡಿ'ಸೋಜಾ ಕುಲ್ಕೇಕರ್, ಲೀನಾ ಫೆರ್ನಾಂಡಿಸ್ ಕಾಸ್ಸಿಯಾ, ಗೋಪಿ ವಾಲೆನ್ಸಿಯಾ, ಕ್ರಾಂತಿಪುರುಷ್ ಕಿನ್ನಿಗೋಳಿ, ತಿಮೋತಿ ವಾಲೆನ್ಸಿಯಾ, ಕಲ್ಯಾಣ್ ವಾಲೆನ್ಸಿಯಾ, ಹೇಮಾಚಾರ್ಯ, ಲೈನಲ್ ಪಿಂಟೊ, ಶಾಂತಿರೋಯ್, ಲುವಿ ಪಿರೇರ್, ಪಿಟ್‌ಪೆಟ್ ರುಜಾಯ್, ಎಸ್ಕಿ ರುಜಾಯ್, ಬೆನ್ನಾ ರುಜಾಯ್, ಜಿಲ್ವೆಫ್ ರುಜಾಯ್, ಟೋನಿ ರುಜಾಯ್, ಪೆಂಚು ರುಜಾಯ್, ಹೆನ್ರಿ ಡಿ'ಸೋಜಾ ಕಾಸ್ಸಿಯಾ, ವಿಶಾಲ್ ಕುಮಾರ್, ಪಿರೇರಾಮ್ ಬಚಾಲ್, ಚೆನಟ್ ಕರ್ಮಾರ್, ಗ್ರೇಶನ್ ಬಚಾಲ್, ಮನು (ಬಾಪ್ತೇಯ್) ಬಚಾಲ್, ವಿಕ್ಟರ್ ಲೋಬೊ ಬಚಾಲ್, ಲಿಯೊ ಲೋಬೊ ಬಚಾಲ್, ಚಾರ್ಲಿ ಲೋಬೊ ಇಜಯ್, ಜೊನ್ ಲೋಬೊ ಕದ್ರಿ, ವಿನ್ಸಿ ಕದ್ರಿ, ಚೆರಿ ಪೆಚಾರ್, ಮಹೇಶ್ ಇಜಯ್, ಕೆನ್ಯೂಟ್ ಇಜಯ್, ಲೆವ್ಲಿನ್ ಇಜಯ್, ಮಿಕ್‌ಮ್ಯಾಕ್ಸ್, ಲೋರೆನ್ಸ್ ಡಿ'ಕ್ರೂಜ್, ಟೀನಾ ಡಿ'ಮೆಲ್ಲೊ, ರೊಕಿ ಕಿರಂ, ರೊಕಿ ಮಿನೇಜ್, ಫಜೀರೊ ಬೆನ್ನಾ, ಬಾಮ್ಸ್ ಕಿರಂ, ಚೋನಿ ಸುರತ್ಕಲ್, ಜಾನೆಟ್ ಡಿ'ಸೋಜಾ ಶಿರಾಜ್, ನೆಕೆತ್, ಪೆರ್ಮನ್ನೂರ್, ಎಫೆನೆಮ್ ಪಾಂಗ್ಲಾ, ಕ್ಲೆರೆನ್ಸ್ ಕೈಕಂಬ, ಚೆರಾಲ್ಡ್ ರಸ್ಕಿನ್ಯಾ ಕೈಕಂಬ, ಎಚ್. ಜೆ. ಗೋವಿಯಸ್, ಸ್ಟೇನಿ ನೀರುಡೆ, ಎಫ್. ಎಚ್. ಡಿ'ಸೋಜಾ, ಅಮಸ್ ನಿಡ್ಲೊಡಿ, ಪ್ರೇಮಿ ಕಿರಂ, ಪಾವ್ಲ್ ಬಳ್ಳುಂಜೆ, ಸ್ಟೇನ್ ಅಗೇರಾ, ಜೆಫ್ರಿ ಕುಮಾರ್ ಜೆಪ್ಪು, ಮಾಚ್ಚಾ ಮಿಲಾರ್, ಎಮ್. ಪೆಟ್ರಿಕ್, ಲಿಲ್ಲಿ ಮಿರಾಂದ, ಕ್ಯಾಥ್ರಿನ್ ರೊಡ್ರಿಗಸ್, ರೊನಾಲ್ಡ್ ಪಿರೇರ್, ಆಂಜೆಲೊರ್, ಪಿ. ಡಿ'ಸೋಜಾ ಆನಿ ಹೆರ್ ಜಾಯಿತ್ತ ಆಸಾತ್.

ಹ್ಯಾ ಸಾಂಗಾತಾ ಪಾಟ್ಲ್ಯಾ 20-25 ವರ್ಷಾಂ ಥಾವ್ನ್ ಮಟ್ವಾ ಕಾಣಿಯಾಂಚೆಂ ರಚನ್ ಕರ್ಚ್ಯಾ ಥೊಡ್ಯಾಂಚೆಂ ನಾಂವಾಂ ಹಾಂಗಾಸರ್ ದಿಂವ್ಚ್ಯಾಕ್ ಆಶೆತಾಂ, ತಿಂ ಜಾವ್ನಾಸಾತ್-

ರೇಮಂಡ್ ಡಿ'ಕುನ್ಹಾ, ಟೈಟಸ್ ನೊರೊನ್ಹಾ, ರೆಗಾಮ್ ತಾಕೊಡೆ, ಜೇಶಾ ತಾಕೊಡೆ, ಎಲ್ಯೆರ್ ತಾಕೊಡೆ, ಜೈಸನ್ ತಾಕೊಡೆ, ಎಡಿ ಕಾಡ್ಲೊಸ್, ಶಾನ್ ಬೊಂದೆಲ್, ಆನ್ಸಿ ಪಾಲಡ್ಕ, ಜೊಯ್ ಪಾಲಡ್ಕ, ಸೊನಿಯಾ ದೆಕೊಸ್ತಾ, ವಿಲ್ಯಮ್ ಕುಮಾರ್, ನವೀನ್ ಕುಂಬಿಲ್, ವಿನಯ್ ಕಿರಂ, ಚೆರಿ ರಸ್ಕಿನ್ಯಾ ಆಂಜೆಲೊರ್, ಪ್ರವೀಣ್ ನೆರಿ, ಆಬ್ಬಿ ಆಂಜೆಲೊರ್, ಎಮ್ಮಿ ಡಿ'ಮೆಲ್ಲೊ ದೆರೆಬೈಲ್, ಕೆವಿನ್ ಡಿ'ಮೆಲ್ಲೊ ಕಾರ್ಕ್‌ಳ್, ವಿತೊರಿ ಕಾರ್ಕ್‌ಳ್, ರಿಚರ್ಡ್ ಕವ್ತಾರ್, ರವಿ ಬಳ್ಳುಂಜೆ, ರವಿರಾಜ್, ಐವನ್ ಪಿರೇರಾ ಸುರತ್ಕಲ್, ನವೀನ್ ಪಿರೇರಾ ಸುರತ್ಕಲ್, ಎಡ್ವರ್ಡ್

ಲೋಬೊ ಪೆರ್ಮನ್ನಾರ್, ಎಚ್. ಆರ್. ಆಳ್ವ ಪಾಂಗ್ಲಾ, ವಿ. ಬಿ. ಬಾರೆಟ್ಟೊ, ವಾಮಂಜೂರ್, ಪಿಂಟೊ ವಾಮಂಜೂರ್, ಬಾತ್ತಿ ಕೆಲರಾಯ್, ಮೆಕ್ಸಿ ಕೆಲರಾಯ್, ಚೊನ್ ಅಡ್ಕಾರ್, ಪಂಚು ಬಂಟ್ವಾಳ್, ಪಾಸ್ಕು ಮೊಡಂಕಾಪ್, ರೊನಿ ಬೈಂದೂರ್, ರೊನಾಲ್ಡ್ ಒಲಿವೆರಾ ಪಡುಕೋಣೆ, ಚೇಮ್ಸ್ ಸೆಡ್ರಿಕ್ ವಾಚ್ ಪಡುಕೋಣೆ, ಒರ್ನಾಡ್ ಜೆ. ಕೊಸ್ತಾ ಕುಂದಾಪುರ್, ಜ್ಯೋ ಲೋಬೊ ಕುಲೈಕರ್, ಗಬ್ಬು ಕುಲೈಕರ್, ನೆಲ್ಸನ್ ಫೆರ್ನಾಂಡ್ ಕುಂದಾಪುರ್, ಸ್ಟೇನ್‌ರೊ ಅಚೆಕಾರ್, ಸ್ಟೇನಿ ಕ್ರಾಸ್ತಾ ಬೆಳಾ, ಪಚ್ಚು ಫೆರಾರ್, ಫೆಲಿಕ್ಸ್ ಫೆರಾರ್, ವೊಲ್ಟರ್ ನಂದಳಿಕೆ, ಡಾಯನ್ ಮುಖಮಾರ್, ಆಲ್ವಿನ್ ಡಿ'ಸಿಲ್ವ ಮುಖಮಾರ್, ಜೆಫ್ರಿ ಸಿ. ಫೆರ್ನಾಂಡಿಸ್, ಮೇಘನ್ ಡಿ'ಸೋಜ, ಅಸಂತಾ ಪಿರೇರಾ, ಜೆ. ಎಲ್. ಮಂಜರ್‌ಪಲ್ಕೆ, ನಾನು ಮರೋಳ್, ಎ. ಫೆರ್ನಾಂಡಿಸ್ ಮರೋಳ್, ಚೇತನ್ ಕಾಪುಚಿನ್, ಅನಿಲ್ ಡಿ'ಸೋಜ ಪೆರ್ಮಲ್, ಜೆ. ಜೆ. ಡಾಯಸ್ ಶಿರಾಡಿ, ಮಾರ್ಕ್ ಪಿಂಟೊ ತಾಕೊಡೆ, ಸ್ಟೀಫನ್ ಬೋರ್ಕಟ್ಟೆ, ಜುಡಿತ್ ಮೆಂಡೊನ್ನಾ, ನವೀನ್ ಮೆಂಡೊನ್ನಾ, ವಿಲ್ಮಾ ಕೊರೆಯಾ, ವಿಲ್ಮಾ ಡಿ'ಸೋಜ, ವೊಲ್ಟರ್ ನೊರೊನ್ನಾ, ಸ್ಟೇನ್ ಮಂಜನ್‌ಕಟ್ಟೆ, ನೆಲ್ಸನ್ ತೊಟ್ಟಾಮ್, ಇ. ಎಸ್. ಮೂಡ್‌ಬಿದ್ರಿ, ಗ್ರೆಟ್ಟಾ ನೊರೊನ್ನಾ, ಗಿಬ್ಬಾ ಕುಲೈಕರ್, ವಿ. ಎಲ್. ಕುಮಾರ್, ಪ್ರಕಾಶ್ ಬಂಟ್ವಾಳ್, ಜೋರ್ಜ್ ಪೀಂತ್ ಐಕೊಳ್, ಐವನ್ ಆಲ್ಮೆಡಾ, ಎಫ್ಫಿ ಕಲ್ಯಾಣ್‌ಪುರ್, ಗ್ಲೇಡಿಸ್ ನೊರೊನ್ನಾ, ರುಡೋ-ದ-ಆಲ್ಫ್, ವಿನೈಂಟ್ ಪಿಂಟೊ ಆಂಜೆಲೊರ್, ರೇಶ್ಮಾ ಪಿ. ಸಂತನೇಜ್ ರಾಣಿಪುರ್, ವಲ್ಲಿ ಕ್ವಾಡ್ರಸ್, ಟಾಟಾಬ್ ನಿಡ್ಲೋಡಿ, ರಾಜು ಉಕ್ಕಿನಡ್ಕ, ಡೇವಿಡ್ ಡಿಸೋಜಾ ವಾಮಂಜೂರ್ ಆನಿ ಹೆರ್ ಸಬಾರ್.

ಆಚ್‌ಕಾಲ್ ಕಾದಂಬರಿ ಬರಂವ್ಚ್ಯಾ ಲೇಖಕಾಂಚೊ ಸಂಖ್ಯೆ ಬೋವ್‌ಚ್ ಉಣೊ ಜಾಲಾ. ತರೀ ಮುಟ್ಕೊ ಕಥಾ ಬರಂವ್ಚ್ಯಾಂತ್ ಸಭಾರಾಂಕ್ ಆಸಕ್ ಆಸಾ ತೆಂ ಪತ್ರಾಂನಿ ನದರ್ ಮಾರ್ತಾನಾ ಕಳ್ತಾ.

## ನಾಗರಿ ಲಿಪಿ ಥಾವ್ನ್:

ದೇವನಾಗರಿ ಲಿಪಿಂತ್ ಮುಟ್ಕೊ ಕಥಾಂಚೆಂ ಭಿಂ ವೊಂಪ್‌ಲೆಂ ಶೆಣಿಯ್ ಗೊಂಯ್‌ಬಾಬಾನ್. 'ಮೊಜಿ ಬಾ ಖಿಯ್ ಗೆಲಿ?', 'ವಾಸು ಶೆಣಿಯ್‌ಲಿ ಪೊಪಾಯ್', 'ಬಾಬುಮಾಮಾಲೊ ಪೊಣಸ್', 'ಪಿತುಬಾಬಾಲೊ ತಾಂಬ್ಯಾ ಪಾಟೊ', ಆನಿ 'ಕರ್ಗವೀರ್' - ಅಸಲ್ಯೊ ಮುಟ್ಕೊ ಕಥಾ ಬರವ್ನ್ ತಾಣೆ ಬರಿಚ್ ಯುನ್ಯಾದ್ ಫಾಲಿ.



ತ್ಯಾ ನಂತರ್ ಆರ್ವಿಲ್ಯಾ ಮುಟ್ಟ್ಯಾ ಕಥಾಂಚೆಂ ಥಳ್ ಥಿರ್ ಕೆಲೆಂ, ಆನ್ಯೇಕ್ಲೊ ಸಾಹಿತಿ ಚಂದ್ರಕಾಂತ್ ಕೇಣಿನ್. 'ಧರ್ಮಿ ಆಜೂನ್ ಜಿಯೆತಲಿ' (1964), 'ಎಕ್ಲೊ ಎಕ್ಸರೊ' (1973), 'ಆಷಾಡ್ ಪಾವ್ಲಿ' (1973) 'ಧ'ರಾಧ'ರಾಚಿಂ ಸವಂಗಾಂ' (1973), 'ಆಳ್ವಿಂ' (1975), 'ವ್ಹಕಾಲ್ ಪಾವ್ಲಿ' (1985), 'ಕಥಿಕಾ' (1993), 'ಮೇಘ ಮಲ್ಹಾರ್' (1994), 'ಜಂಯ್ ವ್ಹತಾಂ ಭುಂಯ್' (1994) - ಅಸಲ್ಯಾ ಅಮೋಘ್ ಕಥಾ ಸಂಕಲನಾಂನಿ ಕಥಾಂಚೆ ವೆವೆಗ್ಳೆ ಪರ್ಕಾರ್ ಪ್ರಯೋಗ್ ಪಳೆಂವ್ಕ್ ಮೆಳ್ತಾತ್. ಕೊಂಕ್ಣಿ ಮುಟ್ಟಿ ಕಥಾ ಹರ್ ಭಾರತೀಯ್ ಭಾಸಾಂಚ್ಯಾ ಕಥಾಂಚ್ಯಾ ಪಾಂವ್ಡ್ಯಾಕ್ ವ್ಹರ್ಚೆಂ ಕಾಮ್ ಚಂದ್ರಕಾಂತ ಕೇಣಿನ್ ಕೆಲಾಂ.

ಪುಂಡಲಿಕ್ ನಾರಾಯಣ್ ನಾಯಕ್ ಆನ್ಯೇಕ್ಲೊ ಬರೋ ಕಥಾಗಾರ್. ಹಾಚ್ಯೊ ಕಥಾ ಪುಸ್ತಕಾ ಜಮ್ಯಾಂನಿ ತಾಣೆ ಪ್ರಕಟ್ ಕೆಲ್ಲ್ಯೊ ಆಸಾತ್. ತಶೆಂಚ್ ಮೀನಾ ಕಾಕೊಡ್ಯರ್ (ದೊಂಗೂರ್ ಚಂವ್ಲಾ-1976), ಶೀಲಾ ಕೊಳಂಬಕರ್ (ವೊಲಿ ಸಾಂಚ್ -1976), ಜಯಮಾಲಾ ದಣಾಯತ್ (ಕವಾಸೊ- 1978), ಅ.ನಾ. ಮಾಂಬ್ರೊ (ಪಣಜಿ ಆತಾಂ ಮ್ಹಾತಾರಿ ಚಾಲ್ಯಾ - 1985), ದಾಮೋದರ್ ಮಾವೊ (ಗಾಂಧನ್ - 1971), ಎನ್. ಶಿವದಾಸ್ (ಗಳ್‌ಸರಿ -1981). ಗಜಾನನ್ ಜೋಗ್ (ರುದ್ರ - 1986), ಬಲಿವಿನೊ ಗೊಮೆಚ್ (ಮನ್ ವೊಡ್ತಾ ವೊಡ್ತಾ -1981) ಪ್ರಭಾಕರ್ ತೆಂಡೂಲ್‌ಕರ್ (ಅಸೊ ಹೊ ಸಂಸಾರ್ - 1993), ಮಹಾಬಲೇಶ್ವರ್ ಸೈಲ್ (ಪಲ್ಲಡಿಚೆಂ ತಾರುಂ - 1989), ದತ್ತಾ ನಾಯಕ್ (ಎಕ್ ಅಸ್ಸಿಲೊ ಸೊಂಸೊ - 1983), ಕೆ. ಆರ್. ವಸಂತ್‌ಮಣಿ (ಭಾಂಗ್ರಾ ದಾಂತ್ - 1993), ಗೋಕುಲ್‌ದಾಸ್ ಪ್ರಭು (ಅಂತರ್ ಆಯಾಮಿ - 1991), ರವೀಂದ್ರ ಕೇಳೆಕಾರ್ (ನವಿ ಶಾಳಾ), ಗೋರು ಬಾಯಿ ಕೇಳೆಕಾರ್ (ಫುಲ್ಲೊ ಕಳೆಯೊ).

ತಶೆಂಚ್ ಆಜ್‌ಕಾಲ್ ಹರ್ ಲೇಖಕಾಂಚಿಂ ನಾಂವಾಂ ದಿಸ್ತಾತ್. ಜೆ. ಎಲ್. ಗೋಮ್ಸ್, ಜಯಂತಿ ನಾಯಕ್, ಹೇಮಾ ನಾಯಕ್, ವಸಂತ್ ಭಗವಂತ್ ಸಾವಂತ್, ಅಶೋಕ್ ಭೋಸ್ಲೆ, ಅಚ್ಯುತ್ ತೋಟೆಕಾರ್, ಸುರೇಖಾ ತೋಟೆಕಾರ್, ಗುರುದಾಸ್ ಕಾಮತ್ ಬಂಬೋಳ್‌ಕರ್, ತುಕಾರಾಮ್ ರಾಮಶೇಟ್, ನಾರಾಯಣ್ ಬೋರ್ಕರ್, ದೇವಿದಾಸ್ ಕದಮ್ ಆನಿ ಹರ್.

ರೋಮಿ ಲಿಪಿಂತ್ ಮುಟ್ಟ್ಯೊ ಕಥಾ ಬರಂವ್ಚೆಯೀ ಲೇಖಕಿ ಸಭಾರ್ ಆಸಾತ್. ತ್ಯಾ ಪಯ್ಲಿ ಹಿಂ ನಾಂವಾಂ ಚಿಕ್ಕೆ ಚಡ್ ವಳ್ಳೆಚಿಂ ಚಾವ್ನಾಸಾತ್ -ಜೆಸ್ ಫೆರ್ನಾಂಡಿಸ್, ಫೆಲಿಸಿಯೊ ಕಾರ್ಡೊಜಾ, ತೋಮರ್ರೀನೊ ಕಾರ್ಡೊಜಾ, ಉಲ್ಲಾಸ್ ಪೆಮ್‌ಕರ್, ಮಾನ್ಸೆಲ್ ಫೆರ್ನಾಂಡಿಸ್, ಪಾವುಸ್ತ್ ದ ಕಾಸ್ತ್, ಜಾಸ್ಕಿನ್ ರೊಡ್ರಿಗಸ್, ರಮಾಕಾಂತ್

ಪೊವೈಕಾರ್, ಫಾ. ಪ್ರೆಡಿ ಡಿ'ಕೊಸ್ತಾ, ಪೊಲ್ವರ್ ಮಿಸೇಜಸ್, ಫಾದರ್ ಲುಡ್‌ವಿಗ್ ಪಿರೇರಾ. ಆನಿಕೇ ಥೊಡ್ಯಾಂಚಿಂ ನಾಂವಾಂ ಜರೂರ್ ಹಾಂತುಂ ಚುಕ್ಲ್ಯಾಂತ್ ಆಸ್ತೆಲಿಂ. ತರೀಪುಣ್ ಫಾ. ಫ್ಲಾಂಟನ್ ಫರಿಯಾಚೆಂ ನಾಂವ್ ತಾಚ್ಯಾ 'ಗುನ್ಯಾಂವ್ ಕೊಣಾಚೊ?' ಕಥಾ ಸಂಗ್ರಹ ನಿಮ್ತಿಂ ವಿಸ್ತೊಂಕ್ ಜಾಯ್ನಾ.

### ಮಲಯಾಳಮ್ ಲಿಪಿ ಥಾವ್ನ್:

'ಕೊಂಕಣಿ ಜನತಾ' ಮಹಿನ್ಯಾಳೆಂ ಮಲಯಾಳಮ್ ಲಿಪಿದ್ವಾರಿಂ ಪ್ರಕಟ್ ಜಾತಾಂ ಜಾತಾಂ ಮಟ್ವಾ ಕಥಾಂಚೆಂ ರಚನ್ ಚಿಕ್ಕೆ ಜಿವಾಳೊನ್ ಆಯಿಲ್ಲೆಂ ದಿಸ್ತಾ. ಹಿ ಲಿಪಿ ವಾಪಾರುನ್ ಮಟ್ವೊ ಕಥಾ ಬರಂವ್ಚೆ ಲೇಖಿಕ್/ಲೇಖಿಕಾ ದರಬಸ್ತ್ ನಾಂತ್ ತರೀ ಫಾಂಕಿವಂತ್ ಜರೂರ್. ತಾಂಚಿಂ ನಾಂವಾಂ ದಿಂವ್ಚಿಂ ತರ್ -ಸುದಾಸ್ ಶೆಣಯ್, ಇಂದ್ರಕಾಂತ್ ವಾಸುದೇವ ಶೆಣಯ್, ಪ್ರೊ. ಡಿ. ವಿಶ್ವನಾಥ್ ಮಲ್ಯ, ಶ್ರೀಮತಿ ಸುಶೀಲಾ ತ್ರಿವಿಕ್ರಮ್ ಭಟ್, ಪಯ್ಯನೂರ್ ರಮೇಶ್ ಪೈ, ಪ್ರೊ. ವಸಂತ್ ಮೋನಿ, ಕೆ. ಎನ್. ರಮೇಶ್ ಭಟ್, ಬಿ. ಎಸ್. ಆಶಾ, ಶ್ರೀಮತಿ ವತ್ಸಲಾ ರಾಮಚಂದ್ರನ್, ಪಿ. ಎನ್. ಶಿವಾನಂದ ಶೆಣಯ್, ಎನ್. ಆರ್. ಮಲ್ಯ ಪಳ್ಳೂರ್, ಶರದ್‌ಚಂದ್ರ ಶೆಣಯ್. ಹಿಂ ಮಾತ್ರ್ ನ್ಹಯ್ ಆನಿಕೇ ಥೊಡಿಂ ಆಸಾತ್ ಜಾಂವ್ಕ್ ಪುರೊ. ಪುಣ್ ದಾಖ್ಲ್ಯಾಂನಿ ದಿಸಾನಾಂತ್ ದೆಕುನ್ ಹಾಂಗಾಸರ್ ಕಾಣ್ವಂಕ್‌ನಾಂತ್.

### ಉರ್ದು/ಅರೇಬಿಕ್ ಲಿಪಿ ಥಾವ್ನ್:

ಉರ್ದು ಲಿಪಿ ವಾಪಾರುನ್ ಬೊಟಾಂನಿ ಮೆಚ್ಚೆತ್ ತಿತ್ಲಿಂ ಪತ್ರಾಂ ಭಾಯ್ರ್ ಆಯ್ಲಿಂ, ಪುಣ್ ಲೇಖಿಕಾಂಚಿಂ ನಾಂವಾಂ ಚಡಿತ್ ಝಳ್ಕಾಂಲಿಂನಾಂತ್. ಫಕತ್ ದೋನ್ ನಾಂವಾಂಚೊ ಉಲ್ಲೇಖ್ ಜಾಲ್ಲೊ ದಿಸ್ತಾ - ಡೊ. ಮಹಮ್ಮದ್ ಹುಸೇಯ್ನ್ ಫಿತ್ರತ್ ಆನಿ ಪಯಾಮ್ ಸಾಯಿದಿ ಸಯ್ಯದ್ ಅಬ್ದುರಹೀಮ್ ಇರ್ಮಾದ್. ಹಾಣಿಂ ಮಟ್ವೊ ಕಥಾ ಲಿಖ್ಲ್ಯಾತ್ ಮ್ಹಳ್ಳೆಂ ಧಂಯ್ ಹಾಂಗಾ ಥೊಡೆಂ ವಾಚುಂಕ್ ಮೆಳ್ತಾ.

### ಸಾರಸ್ವತ್ ಸಮುದಾಯಾ ಥಾವ್ನ್:

ಸಾರಸ್ವತ್ ಸಮುದಾಯಾನ್ ನಾಗರಿ ಯಾ ಕಾನಡಿ ಲಿಪಿ ವಾಪಾರುನ್ ಕಥಾ ಲಿಖ್ಲ್ಯಾತ್ ಮ್ಹಳ್ಳೆಂಯ್ ವಾಚುಂಕ್ ಮೆಳ್ತಾ. ತಾಂಚೊ ವಾವ್ರಯೀ ಕೊಂಕ್ಣಿಂತ್ಲ್ಯಾ ಮಟ್ವಾ ಕಥಾ ವಿಭಾಗಾಂತ್ ಉಲ್ಲೇಖಿನೀಯ್ ಜಾವ್ನಾಸಾ. ಹ್ಯಾ ಮಟ್ವಾ ಕಥಾ ವಿಭಾಗಾಂತ್ ಲಿಖ್ಲಿ ರಫುರಯಿಲ್ಲ್ಯಾಂಚಿಂ ನಾಂವಾಂ ದಿಂವ್ಚಿಂ ತರ್ - ಜಿ. ವರದರಾಯ

ಪೈ, ಬಿ. ವಿ. ಬಾಳಿಗಾ, ಪೋಹನ್ ಭಂಡಾರ್‌ಕಾರ್, ಎನ್. ವಿ. ಪ್ರಭು, ಗೋಪಾಲಕೃಷ್ಣ ಶಾನುಭಾಗ್, ಸಿದ್ದಾಪುರಾಚೊ ಕೆ. ವಿ. ಆಚಾರ್ಯ, ಲಕ್ಷ್ಮೀಗಣೇಶ್ ಕಾಮತ್, ಕಲಾವತಿ ಬಿ. ಕಾಮತ್, ಎನ್. ಬಿ. ಕಾಮತ್ ಅಂಕೋಲ, ಕೊಡ್ಲು ಆನಂದ್ ಶಾನ್‌ಭಾಗ್ ಶಿರಸಿ, ಬಸ್ತಿ ವಾಮನ್ ಶೆಣಯ್, ಎನ್. ಶಾಂತಾದೇವಿ, ತಾರಾ ವಿ. ಕೆಣಿ, ವಿಠಾ ಆರ್. ಶಾನ್‌ಭಾಗ್, ಗುಲ್ವಾಡಿ, ಶ್ರೀಮತಿ ಪಿ. ಮಲ್ಕ, ಲೀಲಾಬಾಯ್ ಕಾಮತ್ ಉಡುಪಿ, ವತ್ಸಲಾ ಮಂಜುನಾಥ್ ರಾವ್, ಜಯಶ್ರೀ ನಾಯಕ್ ಎಕಾಂಬಿ. ಆನಿಕೇ ಥೊಡಿಂ ನಾಂವಾಂ ಜರೂರ್ ಆಸ್ತಲಿಂ. ಪುಣ್ ಮೆಳ್‌ಲ್ಲ್ಯಾ ಯಾ ಲಭ್ಯ ಲಿಖಿತಾಂ ಆನಿ ದಸ್ತಾವೆಜಾಂನಿ ಹಿಂ ನಾಂವಾಂ ಮಾತ್ ಮೆಳ್ಳಿಂ ದೆಕುನ್ ಹಾಂಗಾಸರ್ ದಿಲ್ಯಾಂತ್. ಹ್ಯಾ ಸಾರಸ್ವತಾಂನಿ ಕಾನಡಿ, ನಾಗರಿ ಲಿಪಿ ಮಾತ್ ನ್ಹಯ್ ಮಲಯಾಳಮ್ ಲಿಪಿ ವಾಪಾರುನ್ ಮಟ್ವೊ ಕಥಾ ಥೊಡ್ಯಾಂನಿ ಲಿಖ್ಲ್ಯಾತ್ ಮ್ಹಳ್ಳಿ ಗಜಾಲ್ ವ್ಹಡಾ ಸಂತೊಸಾಚಿ.


ಕೊಂಕ್ಣಿ ಮಾಯ್‌ಭಾಸ್ ನ್ಹಯ್ ತರೀ, ತುಳು ಭಾಸ್ ವಾಪರ್ಚ್ಯಾ ಎಕಾ ಲೇಖಿಕಾನ್ ಪಯಿಲ್ಲಿ ಬರಯಿಲ್ಲಿ ಮಟ್ಟಿ ಕಥಾ ಜಾವ್ನಾಸಾ ಕೊಂಕ್ಣಿಂತ್ ಆನಿ ಮ್ಹಾಕಾ ಕಳೆತ್ ಆಸ್ಚ್ಯಾ ಪ್ರಕಾರ್ ಹೊ ಲೇಖಿಕ್ ಫಕತ್ ಎಕ್ಲೊ ಜಾವ್ನಾಸಾ. ತಾಚೆಂ ನಾಂವ್ ಮುದ್ದು ಮೊಡುಬೆಳ್ಳಿ. ಪ್ರಸ್ತುತ್ ಮಂಗ್ಳುರ್ ಆಕಾಶ್‌ವಾಣಿಂತ್ ತೊ ವಾವ್ರ್ ಕರ್ನ್ ಆಸಾ. ತುಳು ಸಾಹಿತ್ಯ್ ಕ್ಷೇತ್ರಾಂತ್ ತಾಚೆಂ ಆತಾಂ ವ್ಹಡ್ ನಾಂವ್.

ಗೊಂಯಾಂತ್ ಮರಾಠಿ ಮಾಯ್‌ಭಾಸ್ ಆಸೊನ್ ಕೊಂಕ್ಣಿಂತ್ ಸಾಹಿತ್ಯ್ ರಚ್ಚೆ ಲೇಖಿಕ್ ಜಾಯಿತ್ತೆ ಆಸಾತ್ ಮ್ಹಳ್ಳೆಂ ಆಯ್ಕಾಲಾಂ. ಪುಣ್ ಖಿಂಯ್ಸರೀ ಲಿಖಿತ್ ದಾಖ್ಲೊ ಯಾ ಪುರಾವೊ ಆಜೂನ್ ಮೆಳ್‌ಲೊ ನಾ. ಹಿ ಗಜಾಲ್ ಖರಿ ತರ್ ಆನ್ಯೇಕ್ ಹೆಮ್ಮಾಚಿ ಗಜಾಲ್ ಹಿ ಜಾವ್ನಾಸಾ.

ತಶೆಂಚ್‌ಯಶವಂತ್ ಪಾಲೇಕರ್ ಮ್ಹಳ್ಳೊ ಲೇಖಿಕ್ ಗೊಂಯ್ಕಾರ್ ತರೀ ಕಾನಡಿ, ನಾಗರಿ, ರೋಮಿ ಲಿಪಿ ವಾಪಾರುನ್ ಕಥಾ ತಾಣೆ ಬರಯ್ಲ್ಯಾತ್ ಯಾ ಲಿಪ್ಯಾಂತರ್ ಕೆಲ್ಯಾತ್. ಅಸಲೆಂ ಕಾಮ್ ಮಾನೇಸ್ತ್ ನವೀನ್ ಕುಲೈಕರ್, ಜೆ. ಬಿ. ಮೊರಾಯಸ್, ಎಮಿಯಾರ್ ಮುಂಬಯ್ - ಹವೀ ಕರ್ನ್ ಆಸಾತ್. ಅಶೆಂ ಜಾಲ್ಲ್ಯಾನ್ ಲಿಪಿಚಿ ವಳಕ್ ನಾಸ್ತಾಂ ಮಟ್ವೊ ಕಥಾ ವಾಚುಂಕ್ ಅಸಾಧ್ಯ್ ಜಾಲ್ಲ್ಯಾಂಕ್ ಹೆ ಮಾನೇಸ್ತ್ ಕುಮೊಕ್ ಕರ್ತಾತ್. ಹೆಂ ಕಾಮ್ ಆನಿಕೇ ಚಡಿತ್ ಮಾಪಾನ್ ಜಾಲ್ಯಾರ್ ಬರೆಂ.

ವಾಚ್‌ಲ್ಲಿ ಮಟ್ಟಿ ಕಥಾ ಘೊಳಯಿತ್ ರಾವ್ತಾ, ತೈ ವಿಶಿಂ ಚಿಂತಾ, ಚರ್ಕ್ ಕರ್ತಾ ತರ್ ತೈ ಕಾಣ್ಯೆಚಿ ರೂಚ್ ಆನಿಕೇ ಚಡ್ ಪೂರ್ವಾಂ ಆನಿ ಪ್ರಸಾರ್ ವಾಡ್ತಾ. ಹಿ

WORLD KONKANI LIBRARY



Accn No: 000298

ಪ್ರಕ್ರಿಯಾ ಅವಿಲಾಸ್ಯ ತಂಪಾರ್ ಚಿಕ್ಕೆ ಚಡ್ ಜಾವ್ನ್ ಯೆತಾ. ಹಿ ಬರಿ ನಿಶಾನಿ ಜಾವ್ನಾಸಾ. ಖಿಂಚಾಯ್ ಸಾಹಿತ್ಯಾಂತ್ ಮುಟ್ಟ್ವೆ ಕಾಣೆಯೆಕ್ ತಿಚೆಂಚ್ ಮ್ಹಳ್ಳೆಂ ಸ್ಲಾನ್ ಆಸಾ. ತೆಂ ಸುಂದರ್, ಲಲಿತ್ ಆನಿ ಆಕರ್ಷಕ್ ಸಾಹಿತ್ಯ್ ದೆಕುನ್ ತಾಚೊ ವಾಪಾರೊ ಅತ್ಯಧಿಕ್ ಮಾಪಾನ್ ಜಾತಾ. ತೈಚ್ಚ್ ತೆಕಿದ್ ತಾಚೆಂ ರಚನೆಯೀ ವೆಗಾನ್ ಜಾತಾ.

ಏಕ್ ಉತಾರ್ ಮತಿಂತ್ ದವರುಂಕ್ ಜಾಯ್ ಕೀ, ಹರೈಕ್ ಮುಟ್ಟಿ ಕಥಾ ಸಾಹಿತ್ಯ್ ಮ್ಹಣ್ ಘೆಂವ್ಕ್ ಜಾಯ್ನಾ. ತೈ ಕಾಣ್ಯೆಂತ್ ಕಾಂಯ್ ಸಾಹಿತ್ಯಾಚಿ ಮೂರ್ ಆಸಾ ತರ್ ಜರೂರ್ ತಿಕಾ ತೆಂ ಸ್ಲಾನ್ ಮೆಳ್ತಾ.

ಕೊಂಕ್ಣಿ ಮುಟ್ಟ್ವಾ ಕಾಣೆಯಾಂಚೊ ಪುಂಜೊ ಬರೊಚ್ಚ್ ಜಡ್ ಆನಿ ಅಖಂಡ್ ಆಸಾ ಮ್ಹಳ್ಳೊ ವಿಷಯ್ ಆಮಾ ಸರ್ವಾಂಕ್ ಸಂತೊಸಾಚೊ, ಆನಂದಾಚೊ ಆನಿ ಪ್ರೇತ್ಸಾಹಾಚೊ ಜಾವ್ನಾಸಾ. ಹೆಂ ಘನ್ ಆನಿ ತಾಚೊ ಮಾನ್ ಸಾಂಬಾಳ್ಚ್ಯಾಂತ್ ಆಮ್ಚೆ ಮಾಯಾಭಾಷೆಚೊ ಮೋಗ್ ಉಜಾರ್ ಜಾತಾ ಆನಿ ಉಜ್ವಲ್ ಜಾತಾ.

ಸರ್ವಾಂಚೆಂ ಬರೆಂಚ್ ಜಾಂವ್.







LIBRARY

# WORLD KONKANI CENTRE

Shakthinagar, Mangalore.

No:

Acc. No:

Issued on	Borrower's No. And Signature	Returned on

298 Sh.  
#2 Konkani stories  
Roh

(A)

**WORLD KONKANI CENTRE,  
SHAKTHINAGAR, MANGALORE**

TITLE: ಕೊಂಕಣಿ ಮಜ್ಜೆ  
ಕಥೆ  
Konkannithlyo  
Majje Katha

**WORLD KONKANI CENTRE  
LIBRARY  
SHAKTHINAGAR D. K.**

+

Acc. No. \_\_\_\_\_

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

**HELP TO KEEP THIS BOOK  
FRESH & CLEAN**

60

ಕ

00

‘ಡೊಲ್ಫಿ ಕಾಸ್ಪಿಯಾ’, ‘ಎಲ್ಡಿ’, ‘ಸಂಚಾರಿ’ ಆನಿ ಹೆರ್ ಲಿಖ್ಲೆ ನಾಂವಾಬಾಲ್ ಕೊಂಕ್ಣಿ ಸಾಹಿತ್ಯ, ನಾಟಕ್ ಆನಿ ಪತ್ರಿಕಾರಂಗಾಂತ್ ಡೊಲ್ಫಿ ವಿಫ್. ಲೋಬೊ ನಾಂವಾಡ್ಲಾ. 1967-ವ್ಯಾ ವರ್ಸಾ ಥಾವ್ನ್ ಕೊಂಕ್ಣಿ ಸಾಹಿತ್ಯ ಕ್ಷೇತ್ರಾಂತ್ ತೊ ಪುರಾಸಣ್ ಲೆಕಿನಾಸ್ತಾಂ ವಾವುನ್ ಆಸಾ.

35 ನಾಟಕ್ ಬರವ್ನ್ ಆಪ್ಲೊಚ್ ಏಕ್ ದಾಖ್ಲೊ ರಚ್ಲಾ ತಾಣೆ. ಹಾಂತುಂ 9 ತುಳು ಆನಿ ಏಕ್ ಕಾನಡಿ ಭಾಷೆಂತ್. ಹಾಚಾ ದೋನ್ ಏಕಾಂಕಿ ನಾಟಕಾಂಕ್ ಅಖಿಲ್ ಭಾರತ್ ಲಿಖಿತ್ ಕೊಂಕ್ಣಿ ನಾಟಕ್ ಸ್ಪರ್ಧಾಂತ್ ದುಸ್ರೆಂ ಬಹುಮಾನ್ ಮೆಳ್ಳಾಂ. ಹಾಚಿ ಸಬಾರ್ ನಾಟಕ್ 50 ಪ್ರಾಸ್ ಚಡಿತ್ ಪ್ರದರ್ಶನಾಂನಿ ಲೊಕಾ ಸಮೋರ್ ಉಭೆ ಜಾಲ್ಯಾತ್. ‘ದಿ ಮ್ಹಾಕಾ ಭೊಗ್ವಾಣೆ’ ನಾಟಕ್ ಯೆದೊಳ್ ವರೇಗ್ 130 ವಯ್ರ್ ಪ್ರದರ್ಶನಾಂ ಪಳೆಂವ್ಕ್ ಸಕ್ಲಾ. ಹೊ ಮಂಗ್ಳುರಿ ಕ್ರಿಸ್ತಾಂವಾಂಚಾ ಕೊಂಕ್ಣಿ ನಾಟಕಾಂತ್ಲೊ ಸಾರ್ವಕಾಲಿಕ್ ದಾಖ್ಲೊ ಜಾವ್ನಾಸಾ.

45 ಕಾದಂಬರಿ ಲಿಖ್ಲಾತ್. ಹಾಂತುಂ ತೀನ್ ಕಾದಂಬರಿಂಕ್ ‘ವರ್ಸಾಂತ್ಲಿ ಅತ್ಯುತ್ತಮ್ ಕಾದಂಬರಿ’ ಮ್ಹಳ್ಳಿ ಸಾಹಿತ್ಯ ಪ್ರಶಸ್ತಿ ಗೊಂಯ್ಲಾ. ಕೊಂಕ್ಣಿ ಭಾಷಾ ಮಂಡಳಾ ಥಾವ್ನ್ ಮೆಳ್ಳಾ. ಹಾಚ್ಯೊ ಕಾದಂಬರಿ ಪರತ್ ಫರತ್ ಪತ್ರಾಂನಿ ಸಾಂಕ್ಲೆ ಕ್ರಮಾಕ್ ಪ್ರಕಟ್ ಜಾವ್ನ್ ವಾಚ್ಪಾಂಕ್ ಪಸಂದ್ ಜಾತಾತ್.

300 ಪ್ರಾಸ್ ಅಧಿಕ್ ಮಚ್ಚೊ ಕಥಾ, ವಿವಿಧ್ ವಿಷಯಾಂಚೆರ್ ಸಕಾಲಿಕ್ ಲೇಖನಾಂ ತಾಣೆ ಸಬಾರ್ ಬರಯ್ಲಾಂತ್ ಆನಿ ಬರಯಿತ್ತ್ ಆಸಾ. 100 ವಯ್ರ್ ಕವಿತಾಂಯ್ ಬರಯ್ಲಾತ್. ನಾಟಕ್ ನಿರ್ಮಾಪಕ್, ನಿರ್ದೇಶಕ್ ಆನಿ ನಟ್ ಜಾವ್ನ್ಯೊ ಹೊ ಫಾಮಾದ್ ಜಾಲಾ.

ಲಗ್‌ಬಗ್ 24 ವರ್ಸಾಂ ‘ಮಿತ್ರ್’ ಹಫ್ತಾಳ್ಕಾಚೊ ಸಂಪಾದಕ್, 16 ವರ್ಸಾಂ ‘ಕುರೊವ್’ ಕಾದಂಬರಿ ಸರಣಿಚೊ ಸಂಪಾದಕ್ ಜಾವ್ನ್ ವಾವುರ್ಲೊ ಹೊ ‘ಝೆಲೊ’ ಮಹಿನ್ಯಾಳ್ಕಾಚೊ ಸಂಪಾದಕ್ ಜಾವ್ನ್ ಪಾಟ್ಲಾ. 25 ವರ್ಸಾಂ ಥಾವ್ನ್ ವಾವುರ್ನ್ ಆಸಾ. 2000-ವ್ಯಾ ವರ್ಸಾಂತ್ ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡಮಿನ್ ಹಾಕಾ ‘ಪತ್ರಿಕೋದ್ಯಮ್’ ಪ್ರಶಸ್ತಿ ದೀವ್ನ್ ಮಾನ್ ಕೆಲಾ.

1977-ವ್ಯಾ ವರ್ಸಾಂತ್ ಹಾಣೆ ಪ್ರಾರಂಭ್ ಕೆಲ್ಲ್ಯಾ ‘ಪುನವ್ ಪ್ರಕಾಶನಾ’ನ್ ಆಜ್ ಪರ್ಯಾಂತ್ 108 ಪುಸ್ತಕಾಂ ಪ್ರಕಟಾಂತ್. ಹೊ ಕೊಂಕ್ಣಿ ಪ್ರಕಾಶನ್ ಕ್ಷೇತ್ರಾಂತ್ ಏಕ್ ದಾಖ್ಲೊ ಜಾವ್ನಾಸಾ.

ಪ್ರಸ್ತುತ್ ಹೊ ‘ಕೊಂಕ್ಣಿ ಲೇಖಕಾಂಚೊ ಎಕ್ವಟ್ ಕರ್ನಾಟಕ್ (ರಿ)’ ಹಾಚೊ ಅಧ್ಯಕ್ಷ್ ಜಾವ್ನ್ ವಾವುರ್ತಾ. ‘ಮಂಗ್ಳುರ್ ಆಕಾಶ್‌ವಾಣಿ’ಚೊ ಸುರೈರ್ ಥಾವ್ನ್ ಕಲಾಕಾರ್ ಜಾವ್ನಾಸಾ.